

خانہ کعبہ اور مرکز وارات



پروفیسر ڈاکٹر محمد مسعود احمد
ایم اے، پی ایچ ڈی

۵۶۶/۲-ای، ناظم آباد کراچی (سندھ)
اسلامی جمہوریہ پاکستان

ادارہ مسعودیہ

جنتل ریلوی ^{قدس ترقہ}

اور

تک مولات

مع اضافات جدیدہ

از

پروفیسر محمد مسعود احمد
ایم۔ اے، پی۔ ایچ۔ ڈی

ادارہ مسعودیہ، کراچی

اسلامی جمہوریہ پاکستان

۱۳۲۵ھ/۲۰۰۴ء

نام کتاب فاضل بریلوی اور ترک موالات
تصنیف پروفیسر ڈاکٹر محمد مسعود احمد
سن اشاعت ۱۴۲۵ھ / ۲۰۰۴ء
ناشر ادارہ مسعودیہ، کراچی
ہدیہ

ملنے کے پتے

۱۔ ادارہ مسعودیہ: ۵، ۶/۲۔ ای ناظم آباد، کراچی۔ فون 6614747

۲۔ ضیاء الاسلام پبلی کیشنز۔: ضیاء منزل (شوگن مینشن)

محمد بن قاسم روڈ آف ایم، اے، جناح روڈ، عیدگاہ کراچی فون نمبر 2633819-2213973

۳۔ فرید بک اسٹال: 38۔ اردو بازار، لاہور، فون: 042-7224899-7312173

۴۔ ضیاء القرآن: 4۔ انفال سینٹر، اردو بازار، کراچی فون: 2630411-2210212

۵۔ مکتبہ غوثیہ: پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵

فون: 4910584-4926110

۶۔ مکتبہ الجامعہ نقشبندیہ بستان العلوم: کڈہالہ (مجاہدہ آباد)، براستہ گجرات، آزاد کشمیر

۴
بِسْمِ اللّٰهِ الرَّحْمٰنِ الرَّحِیْمِ
مَکِّیَّهٖ ۲۶
گوئی ہون پختہ

عرض حال

(علامہ عبدالحکیم اختر شاہ جہانپوری)

تحریک ترک موالات جو گاندھی کے اشارے پر چلائی گئی اسی کے متعلق حکم شرع بیان کرتے ہوئے اعلیٰ حضرت مولانا احمد رضا خاں بریلوی رحمۃ اللہ علیہ نے سن ۱۹۲۰ء میں "الجمۃ المؤمنہ" کے نام سے ایک کتاب لکھی تھی جو مسلمانوں کے لیے ہدایت کا روشن مینار ثابت ہوئی علامہ اقبال اور جناب محمد علی جناح جیسے لیڈروں کو بھی بعد میں اسی طرف آنا پڑا، اگر انصاف کا انہرے دیکھا جائے تو "در ترمی نظریہ" کے اس دور میں اولین علمبردار فاضل بریلوی ہی تھے۔

زیر نظر مقالے میں مخدومی پروفیسر محمد مسعود احمد صاحب مدظلہ نے بڑے منصفانہ اور مستراز انداز میں "تحریک ترک موالات پر عدل روشنی ڈالی ہے اور اس تحریک کے بارے میں فاضل بریلوی قدس سرہ کا نظریہ و نہایت سے پیش کیا ہے۔ اس تاریخی اور اظہر من الشمس حقیقت کے چہرے پر جو مدتوں سے پردے ڈالے جا رہے تھے انہیں بڑے سلیقے سے بنا دیا ہے۔ موصوف کی اس کوشش کو اللہ تعالیٰ قبول فرمائے۔ (داین)۔

پیش لفظ

مارچ ۱۹۷۰ء میں کونٹر کے زمانہ قیام کے دوران (صدر
مرکزی مجلس رضا لاہور) کا ایک کشتی مراسلہ ملا جس میں تحریر تھا کہ اگر کسی مجلس رضا کی نگرانی میں
ایک مجموعہ مقالات بعنوان اوار رضا شائے بورڈ اس کے جس میں فاضل بریلوی پر مثبتا بیرون
دستاویز نمایاں شامل ہوں گے اس لیے فاضل بریلوی کے کسی ایک پر مبنی نامہ رقم ہند
کیا جائے۔ کچھ عرصہ پہلے جناب اختر شاہ جہاں پوری نے جو ایک مقالہ کی فرمائش کی تھی
بدھ انترستی کی وجہ سے راقم نے معذرت پیش کر دی تھی مگر اختر صاحب نے مئی ۱۹۷۰ء
پر تقاضا فرمایا۔ چنانچہ ان دونوں مقالات کی محبت و انداز میں اور فاضل بریلوی سے راقم کے
تعلق خاطر سے مجبور کر دیا کہ کچھ نہ کچھ لکھا جائے۔ پیش نظر عنوان کا انتخاب کیا، مگر معرفت کی
وجہ سے اس کا نا پنا مشکل ہو گیا۔ ہو کہ اپنی ہی کوشش کی اور بیضہ بار کر کے نومبر ۱۹۷۰ء
میں صدر مرکزی مجلس رضا کی خدمت میں ارسال کر دیا، موصوف نے چند ضروری اصلاحیں
جوڑی ۱۹۷۰ء میں مقالہ واپس ارسال فرمادیا، چنانچہ یہ اقدام سے کہیں سے اس کے اور حسب
بیشم حکم محمد موسیٰ امرتسری کی خدمت میں ارسال کر دیا گیا جو اب بدیہ قارئین سے۔

فاضل بریلوی عزیز الرحمہ اپنے عہد کے جلیل القدر عالم تھے مگر علمی حلقوں میں اب تک
صحیح تعارف نہ کرایا جاسکا۔ بہرید تعلیم یافتہ طبقہ تو بڑی حد تک بائبل نا بلدی ہے چنانچہ ایک
مجلس میں بہاں یہ راقم بھی موجود تھا ایک فاضل نے فرمایا کہ "مولانا امجد رضا خاں کے
پیر تو زیادہ تر جاہل ہیں" گویا آپ جاہلوں کے پیشوا تھے، انا اللہ وانا الیہ راجعون۔

غزوت ہے کہ ایک سچی، صحیح، مستند، محقق، مدلل سوانح، جدید سوانحی اور تحقیقی اصولوں کے تحت لکھی جائے اور آپ کے علمی کارناموں کو زیادہ سے زیادہ منظر عام پر لایا جائے۔
 اب تک جو سوانح سامنے آچکی ہیں، ناکافی ہیں اور جدید سوانحی معیار کے مطابق نہیں،
 بالخصوص سوانح میں اسلوب بیان ایسا حقیقت پسندانہ ہونا چاہیے کہ دوست و دشمن سب
 دیکھیں، پڑھیں، غور و فکر کریں۔ دوست اپنی عقیدت و محبت کو سنواریں اور دشمن آنکھوں سے
 پردے ہٹائیں، دلوں کی ٹہریں توڑیں اور پھر بے ساختہ کہہ اٹھیں کہ

ساتی قدمے کہ ہست عالم ظلمات!

خدا کرے کہ کوئی ایسا باہمت مرید میدان میں آئے اور یہ اہم کام کر گزرے ورنہ
 قمار میں دعا کریں کہ مولا تعالیٰ مجھ کو اتنی ہمت و فرصت عطا فرمائے کہ اس عاشق صادق اور
 کشتہ تیغ نگاہ منسختی عملی اللہ علیہ وسلم کی سچی اور حقیقی سوانح لکھنے کی سعادت حاصل کر سکوں۔
 آمین ثم آمین۔

(پروفیسر) محمد مسعود احمد

ایم۔ اے، پی۔ ایچ۔ ڈی

ڈنڈ محمد خاں (سنہ)

۲۶ جنوری ۱۹۶۱ء

فہرست

- ۱۔ حیات مبارک ————— ۹ تا ۲۳
- ۲۔ پس منظر ————— ۲۵ تا ۵۱
- ۳۔ ترک موالات ————— ۵۳ تا ۷۲
- ۴۔ تحریک پاکستان ————— ۷۳ تا ۸۰

خال محمد علی خاں آف ہوتی

سابق مرکزی وزیر تعلیم، حکومت پاکستان، اسلام آباد
 ”اعلیٰ حضرت شمع اسلام میں محبت کا تیل ڈالنے میں ساری زندگی مسرور رہے
 رہے۔۔۔ سب و عجم میں کئی تحریکیں اٹھیں جن کے فکری ڈانڈے، کہیں دور
 — اسلام سے جدا پگڈنڈیوں سے ملنے تھے مگر دلنواز و نظر فریب نفروں سے
 ان افکار کو مسلمانوں کے سامنے پیش کیا جا رہا تھا۔۔۔ حضرت بریلوی ایسی کسی
 تحریک سے متاثر نہیں ہوئے۔۔۔ انہوں نے حقیقی اسلام کے درخشاں پہرے
 سے، سب غلط افکار کے پردے نوح پھینکے۔۔۔ اسلام اسی آبِ تاب کے سامنے
 آیا۔ جس چمک دمک سے وہ دور نبوت، عہدِ خلافت اور دور مجتہدین سے ضیاء پاشیاں
 کرتا آ رہا تھا۔ محبت میں انہیں استغراق کلی حاصل تھا اور درِ مصطفیٰ علیہ الصلوٰۃ والسلام
 کو چھوڑ کر کسی دنیا والے کے دروازے پر کبھی انہوں نے نگاہ غلط انداز نہیں ڈالی۔ انہیں
 بھروسہ تھا تو اپنے آقا و مولیٰ صلی اللہ علیہ وسلم کی کرم گتھیوں پر۔ انہیں اعتماد تھا تو
 اپنے ادی شہد علیہ الصلوٰۃ والسلام کی بندہ پروریوں پر۔ ان کی نگاہیں اٹھی تھیں
 تو تجلیاتِ مصطفیٰ صلی اللہ علیہ وسلم کی صنوبریوں کے سمیٹے پر۔ ان کا دل دھڑکتا
 تھا تو صرف رحمۃ للعالمین کی رحمت نوازیوں پر۔ وہ علومِ مصطفیٰ کے گلشن کے
 بیل تھے لہذا انہیں ہر طرف علمِ مصطفیٰ علیہ الصلوٰۃ والسلام کے جلوے نظر آتے تھے
 اور نورِ مصطفیٰ کی نور بیزیاں نظر آتی تھیں۔ عشقِ مصطفیٰ علیہ الصلوٰۃ والسلام کا جو
 معیار وہ قائم فرما گئے، وہ متاخرین کے لئے منارِ نور ہے اور وہ سوز جو اپنے کلام
 میں بھر گئے، خدا جانے کب تک دلوں کو گرمانا اور وجدان کو تڑپاتا رہے گا۔“
 (ہفت روزہ افق (کراچی) شمارہ ۶، فروری ۱۹۸۰ء، ص ۳۰)

حیاتِ مبارک

پروفیسر عبدالشکور شاد

کابل یونیورسٹی، کابل افغانستان

”علامہ موصوف کی تحقیقی کاوشیں اس قابل ہیں کہ تازنح ثقافت اسلامی ہندوستان و

پاکستان میں بالتفصیل ثبت ہوں اور تازنح علم و فرہنگ افغانہ اور آریانا دائرۃ المعارف
کو لازم ہے کہ اسماء گرامی کو ساری مؤلفات کے ساتھ اپنے اداروں میں محفوظ کرے۔“

(پنجیامات یومِ رضا - ص ۳۳)

فاضل بریلوی اور ترک مولانا

از
پروفیسر محمد مسعود احمد
ایم۔ اے، پی۔ ایچ۔ ڈی

اعلیٰ حضرت فاضل بریلوی علیہ الرحمہ نسباً پیمان، مسلماً حنفی، مشرباً قادری اور مولداً
بریلوی تھے۔ آپ کے والد ماجد مولانا نقی علی خاں علیہ الرحمہ (م - ۱۲۹۷ھ / ۱۸۸۰ء)
اور جد امجد مولانا رضا علی خاں علیہ الرحمہ (م - ۱۲۸۲ھ / ۱۸۶۵ء) بلند پایہ عالم اور
صاحب دل بزرگ تھے۔ فاضل بریلوی نے اپنے نعتیہ دیوان میں ان دونوں بزرگوں کا
اس طرح ذکر فرمایا ہے:

احمد ہندی رضا ابن نقی ابن رضا

فاضل بریلوی کی ولادت باسعادت ۱۰ شوال المکرم ۱۲۶۲ھ مطابق ۱۳ جون ۱۸۵۶ء
کو بریلی (روہیل کھنڈ) میں ہوئی۔ یعنی انقلاب ۱۸۵۶ء سے ایک سال قبل ایک فکری

۱۔ رحمان علی، مولوی، تذکرہ علمائے ہند (ترجمہ اردو)، مطبوعہ کراچی ۱۹۶۱ء، ص ۹۰، ۱۹۳، ۵۳۱

۲۔ احمد رضا خاں، حدائق بخشش (۱۳۲۵ھ)، حصہ دوم، مطبوعہ کراچی، ص ۸۵

۳۔ (۱) رحمان علی، تذکرہ علمائے ہند، ص ۹۰

(ب) بدرالدین احمد قادری، سوانح اعلیٰ حضرت امام احمد رضا، مطبوعہ لاہور، ص ۸۵

(ج) نظامی بدایونی، قاموس المشاہیر، جلد اول، ص ۶۶

الغلاب کا بے باک نقیب دنیا میں تشریف لایا ہے

سالہا در کعبہ و بیت خانہ می نالد حیات

تا زبزم عشق یک دانائے راز آید بروں

فاضل بریلوی کا اسم شریف ”محمد“ رکھا گیا اور تاریخی نام ’المختار‘ (۱۲۶۲ھ)،

خود فاضل بریلوی نے اس آیتہ کریمہ سے اپنا سنہ ولادت نکالا ہے :-

اولئک کتب فی قلوبہم الایمان وایتدہم بروح منہ

(۱۲۶۲ھ)

(ترجمہ) وہ لوگ جن کے دلوں میں اللہ نے ایمان نقش کر دیا ہے اور اپنی

طرف روح سے ان کی مدد فرمائی۔

جد امجد مولانا رضا علی علیہ الرحمہ نے ’احمد رضا‘ نام تجویز فرمایا، بعد میں خود فاضل

بریلوی نے اپنے اسم گرامی کے ساتھ ’عبدالمصطفیٰ‘ کا اضافہ فرمایا جس سے سرکارِ دو عالم

صلی اللہ علیہ وسلم سے نسبت قویہ کا بخوبی اندازہ ہوتا ہے چنانچہ اپنے نعتیہ دیوان میں ایک

جگہ فرماتے ہیں :-

خوف نہ رکھ رضا ذرا تو تو ہے ’عبد مصطفیٰ‘

بیرے لیے امان ہے تیرے لیے امان ہے

فاضل بریلوی نے علوم معقول و منقول کی تحصیل اپنے والد ماجد حضرت مولانا تقی علی خاں

علیہ الرحمہ سے فرمائی۔ آپ کے علاوہ مولانا ابوالحسین نوری مارہروی، علامہ عبدالعلی رامپوری

لے بدرالدین احمد قادری؛ سوانح اعلیٰ حضرت، ص ۸۵ تک احمد رضا خاں، حدیث بخشش، حصہ اول، ص ۷۰

تک مولانا رحمان علی نے آپ کی میں ایسی تصانیف کا ذکر کیا ہے جس سے آپ کی فضیلت ملی کا اندازہ ہوتا ہے۔ ملاحظہ

کیں تذکرہ طمانیہ، ص ۵۲۰-۵۲۲

اور مرزا غلام قادر بیگ وغیر ہم سے بھی استفادہ فرمایا، بہر کیفیت تیرہ چودہ سال کی عمر شریفین
۱۳۔ شعبان المعظم ۱۲۸۶ھ / ۱۸۶۹ء کو فارغ التحصیل ہو گئے اور اسی دن رخصت کے
بارے میں ایک استفتاء کا جواب تحریر فرما کر فتویٰ نویسی کا آغاز فرمایا، اس کے بعد دائرہ مابعد
علیہ الرحمہ نے افتاء کی ساری ذمہ داریاں آپ کو تفویض فرمادیں۔

فاضل بریلوی ۱۲۹۲ھ / ۱۸۷۷ء میں اپنے والد ماجد کے ہمراہ حضرت شاد
آل رسول مارہروی علیہ الرحمہ سے سلسلہ قادریہ میں بیعت ہوئے اور تمام سلاسل میں
اجازت و خلافت سے مشرف ہوئے ذلک فضل اللہ یؤتیه من یشاء، فاضل بریلوی نے
شیخ طریقت کی منقبت میں ایک قصیدہ تحریر فرمایا ہے جس کا مطلع ہے
خوشاد لے کہ دہندش ولائے آل رسول
خوشا سرے کہ کندش فدائے آل رسول

۱۲۹۶ھ / ۱۸۷۸ء میں والد ماجد علیہ الرحمہ کے ہمراہ زیارت حرمین شریفین اور حج
بیت اللہ شریفین سے مشرف ہوئے۔ اس موقع پر مکہ معظمہ سے مدینہ منورہ روانگی کے وقت
ایک نظم تحریر فرمائی تھی جو واردات و کیفیات قلبیہ کا آئینہ ہے اور جس کے حرف حرف سے
عشق و محبت کے چشمے پھوٹ رہے ہیں۔ اس نظم کا مطلع ہے
حاجو! آؤ شہنشاہ کا روغنہ دیکھو
کعبہ تو دیکھو چکے کعبہ کا کعبہ دیکھو

۱۔ بدر الدین قادری، سوانح اعلیٰ حضرت، ص ۸۷ - ۸۸

۲۔ احمد رضا خاں، خدایک بخشش، حصہ دوم، ص ۲۵

۳۔ ایضاً حصہ اول، ص ۵۷

اس سفر مقدس میں حرمین کے اکابر علیہ السلام مثلاً مفتی شافعیہ سید احمد دہلانی اور مفتی حنفیہ عبدالرحمن سراج رحمہما اللہ وغیرہ سے حدیث، تفسیر اور فقہ و اصول فقہ میں سندیں حاصل کیں اور اسی سفر میں حرم شریف میں نماز مغرب کے بعد ایک روز امام شافعیہ حسین بن صالح علیہ الرحمہ بغیر کسی سابقہ تعارف کے بیساتہ آگے بڑھ کر فاضل بریلوی کا ہاتھ پکڑتے ہیں اور اپنے ساتھ گٹر لے جاتے ہیں، فرطِ محبت سے دیر تک آپ کی نورانی پیشانی دیکھتے رہتے ہیں اور پھر جو شش عقیدت میں فرماتے ہیں :-

انی لاجد نوراً لله من هذا الحسين

بیشک میں اس پیشانی میں اللہ کا نور پاتا ہوں۔

سچ کہا ہے کہ چہرہ دل کا آئینہ ہے جو کچھ وہاں گزرتی ہے یہاں صاف صاف نظر آجاتا ہے اور پانے والے پالیتے ہیں۔ فاضل بریلوی نے جو یہ تمنا کی تھی وہ

چمک تجھ سے پاتے ہیں سب پانے والے

مراد بھی چمکا دے چمکانے والے

یہ دعا مقبول ہوئی اور یہ تمنا پوری ہوئی اور وہ چمک عطا ہوئی کہ دیکھنے والوں کی نگاہیں اس کو دیکھ دیکھ کر خیر ہوئی جاتی ہیں۔ رحمہ اللہ تعالیٰ۔ بہر کیف واقعہ مذکورہ کے بعد شیخ حسین بن صالح نے صحاح ستہ کی سند اور سلسلہ قادریہ کی اجازت اپنے دستخط خاص سے عنایت فرمائی اور آپ کا نام ضیاء الدین احمد رکھا۔ غالباً اسی نو رائنت کی مناسبت سے جس نے شیخ ممدوح کو متاثر کیا تھا۔

۱۳۲۳ھ میں فاضل بریلوی دوسری بار حج بیت اللہ شریف کے لیے تشریف

۱۔ لے رحمان علی: تذکرہ علمائے ہند، ص ۹۹، علامہ احمد رضا خاں، حدیثی بخشش، حصہ اول، ص ۱۱،
تک اس مبارک سفر کی ایک جگہ یادگار الدولۃ المکیۃ بالامۃ العیسیٰ ہے۔ علمائے مجاز نے اس پر جو تعاریف لکھی ہیں وہ قابل مطالعہ
ہیں۔ یہ تعاریف فیوض المکیۃ لکھنؤ لکھنؤ کے نام سے ۱۹۵۵ء میں کراچی سے شائع ہو چکی ہیں۔ مسودہ

لے گئے۔ اس موقع پر جو نظم لکھی تھی اس کا مطلع ہے کہ
شکر خدا آج گھڑی اس سفر کی ہے
جس پر نثار جان فلاح و ظفر کی ہے

اس سفر میں بھی علمائے حجاز نے بڑی قدر و منزلت فرمائی۔ علمائے حجاز بس
قدر و منزلت اور عزت و احترام سے آپ کو دیکھتے تھے۔ اس کا اندازہ ان تقاریر کے مطالعہ
سے ہوتا ہے جو حسام الحرمین میں شائع ہو چکی ہیں۔ اس میں علماء و فضلاء نے آپ کو ان
اقاب سے یاد فرمایا ہے:-

معرفة کا آفتاب، فضائل کا سمندر، بلند ستارا، دریائے ذخار، بحرِ پدید آگنا،
یکتا سے زمانہ، دین اسلام کی سعادت، دائرہ علوم کا مرکز، سحبان فصیح
اللسان، یکتا سے روزگار وغیرہ وغیرہ اور علامہ سید اسمعیل خلیل الملکی نے تو
یہاں تک فرمادیا ہے:-

اگر اس کے حق میں یہ کہا جائے کہ وہ اس صدی کا مجدد ہے
تو بلاشبہ حق و صحیح ہے۔

صرف علمائے حجاز بلکہ دیگر مسلم ممالک اور ہندوستان کے علماء کی اکثریت آپ کے
تبحر علمی کی معترف تھی، چنانچہ العوارم الہندیہ کی تقاریر کے مطالعہ سے اس کا
سخنِ نبوی اندازہ ہو سکتا ہے۔

پاک و ہند کے مشہور شاعر اور مفکر ڈاکٹر محمد اقبال مرحوم آپ کے معاصرین میں تھے اور
آپ کو قدر و منزلت کی نظر سے دیکھتے تھے چنانچہ ایک موقع پر فرمایا:

۱۔ ایضاً، ص ۹۲، علامہ احمد رضا خان مولانا۔ حسام الحرمین (مصنف ۱۳۲۳ھ) ص ۱۳۳، مطبوعہ لاہور

نوٹ: تفصیلات کے لیے مطالعہ فرمائیں راقم کا مقالہ فاضل بریلوی علمائے حجاز کی نظریں، مرکزی مجلس رضا لاہور نے اسکے
نیا ایڈیشن بالترتیب ۱۹۴۳، ۱۹۴۲، ۱۹۴۱ اور ۱۹۴۰ء میں شائع کئے ہیں۔ مسعود

ہندوستان کے دورِ آخر میں ان جیسا طباع اور ذہین فقیہہ پیدا نہیں ہوئے۔
 — میں نے ان کے فتاویٰ کے مطالعہ سے یہ رائے قائم کی ہے
 اور ان کے فتاویٰ، ان کی ذہانت، فطانت، جودت طبع، کمال فصاحت
 اور علوم دینیہ میں تبحر علمی کے شاہدِ عادل ہیں — مولانا ایک دفعہ
 جو رائے قائم کر لیتے ہیں اس پر مضبوطی سے قائم رہتے ہیں، یقیناً وہ اپنی
 رائے کا اظہار بہت غور و فکر کے بعد کرتے ہیں لہذا انہیں اپنے شرعی
 فیصلوں اور فتاویٰ میں کبھی کسی تبدیلی یا رجوع کی ضرورت نہیں پڑتی۔ بایں ہمہ
 ان کی طبیعت میں شدت زیادہ تھی — اگر یہ چیز درمیان میں نہ
 ہوتی تو مولانا احمد رضا خاں گویا اپنے دور کے امام ابو حنیفہ ہوتے۔
 یہ اس فاضل کی رائے ہے جو قانون پر گہری نظر رکھتا تھا — آخر میں جس
 شدت کا ذکر فرمایا ہے اس میں نفسانیت کا شائبہ تک نہ تھا، محبت و عشق کی جلوہ گری تھی۔
 اہل محبت کے ساتھ ان کا جو معاملہ تھا اس کو دیکھ کر اقبال کا یہ شعر یاد آتا ہے:-

جس سے جگرہ در میں ٹھنڈک ہو وہ شبہم
 دریاؤں کے دل جس سے دل ہا میں طوفاں

علامہ اقبال مرحوم نے ضربِ کلیم میں مرد مسلمان، مرد بزرگ اور مردانِ خدا کے عنوانات
 سے جو منظومات تحریر فرمائی ہیں وہ فاضل بریلوی علیہ الرحمہ کی فطرتِ سلیمہ، سیرتِ کاملہ، اخلاق
 فاضلہ، افکارِ عالیہ، تخریر و تقریر اور تبلیغ و ارشاد وغیرہ سب پر حاوی ہیں۔ چوں کہ اس
 مقالے میں سیرتِ رضویہ کا مختصراً تعارف کرانا ہے اس لیے ان منظومات سے بعض اشعار

۱۔ محمد صدیق اکبر، آسان علم کا ایک درختاں ستارہ، ماہنامہ عرفات (لاہور) اپریل ۱۹۰۰ء، ص ۶۷
 (بجوالہ ڈاکٹر احمد ماہر علی، بیت القرآن، لاہور)

پیش کیے جاتے ہیں۔ ان کے آئینے میں سیرت کا بخوبی مشاہدہ کیا جاسکتا ہے۔
 مردانِ خدا کے عنوان سے علامہ اقبال فرماتے ہیں:
 وہی ہے بندۂ حر جس کی ضرب ہے کاری
 نہ وہ کہ حرب ہے جس کی تمام عیب ماری
 ازل سے فطرت احرار میں ہیں دوشِ بدوش
 قلندری و قباپوشی و کلمہ داری!
 زمانہ لے کے جسے آفتاب کرتا ہے
 انہیں کی خاک میں پوشیدہ ہے چٹکاری
 وجود انہیں کا طوافِ بتاں سے ہے آزاد
 یہ تیرے مومن و کافر تمام زنا رے
 پھر مرد مسلمان کے عنوان سے فرماتے ہیں:
 ہر لحظہ ہے مومن کی نئی شان نئی آن
 گفاریں کردار میں اللہ کی برصان
 قہاری و غفاری و قدوسی و جبروت
 یہ چار عناصر ہوں تو بنتا ہے مسلمان!
 قدرت کے مقاصد کا عیار اس کے ارادے
 دنیا میں بھی میزان قیامت میں بھی میزان
 اور مرد بزرگ کے عنوان سے فرماتے ہیں:

۱۔ ڈاکٹر محمد اقبال: کلیات اقبال، مطبوعہ دہلی، ص ۱۸۳۔

۲۔ ایضاً، ص ۱۸۹-۱۹۰۔

اس کی نفرت بھی عیب اس کی محبت بھی عیب

قہر بھی اس کا ہے اللہ کے بندوں پر شفیق

پرورش پاتا ہے تولید کی تاریکی میں !!!

ہے مگر اس کی طبیعت کا تقاضا تخلیق

انجمن میں بھی میسر رہی حسرت اس کو

شمع محفل کی طرح سب سے جدا سب کا رفیق

مثل غور شید سے فکر کی تابانی میں!

بات میں سادہ و آزاہ معاشی میں وقتی

یہ آفتابِ شریعت و اہتابِ طریقت ۲۵۔ صفر المظفر ۱۳۳۰ھ / ۱۹۲۱ء کو نماز جمعہ کے وقت بریلی شریف میں غروب ہو گیا۔ عالم کی موت عالم کی موت ہے اور پھر جلیل القدر عالم کی موت! ہر طرف اندھیرا ہی اندھیرا چھا گیا لیکن یہ تاریکی بھی اس کے فینس سے محروم نہ رہی اور دیکھتے ہی دیکھتے تارے چمکنے لگے۔

فروغِ شمع تو قائم رہے گا روزِ محشر تک

مگر محفلِ نورِ دانوں سے خالی ہوتی جاتی ہے

فاضل بریلوی کے واقعات و حالات وصال بڑے دل افروز ہیں، آپ نے وصال سے

قبل ہی الہامی طور پر اس آیتِ کریمہ سے اودۃ تاریخ و فوات نکالا تھا! — دیطان علیہم

بانیہ من فضہ و اکوابہ۔ آپ کے تلیذ رشید اور خلیفہ حضرت سید محمد شاہ کچھو چھو بی بیہ الرحمہ

۱۱۵ ایضاً، ص ۲۱۵

۱۱۶ ایضاً، ص ۲۱۶۔

۱۱۷ ایضاً، ص ۲۱۷

مختلف فنون و علوم کی تقریباً اسی کتابوں کے حواشی بھی تحریر فرمانے ہیں اور اس سارے علمی سرمایہ کے علاوہ دو علمی شاہکار خاص طور پر قابل ذکر ہیں۔ ایک شاہکار فتاویٰ رضویہ ہے جس کا پورا نام العطایا النبویہ فی فتاویٰ الرضویہ ہے اور بارہ مجلدات پر مشتمل ہے، ہر مجلد جہاز سی سانز کے ایک ہزار صفحات پر مشتمل ہے اور اکثر فتاویٰ کے بجائے خود تحقیقی مقالات و رسائل کا حکم رکھتے ہیں۔ ابتدائی جلدیں شائع ہو چکی ہیں۔

دوسرا علمی شاہکار قرآن کریم کا ترجمہ ہے، نگاہ و محبت سے بہت کم لوگوں نے ترجمہ کیا ہے۔ قرآن کریم کے ترجمہ کے لیے جہاں اور علمی صلاحیتوں و لیاقتوں کی ضرورت ہے، وہاں نگاہ پاک میں اور جان بے تاب کی بھی ضرورت ہے، اس نظر سے فاضل بریلوی کا اردو ترجمہ قرآن اپنی مثال آپ ہے۔

بے مثالی کی ہے مثال وہ حسن

خوبی یار کا جواب کہاں

فاضل بریلوی متبحر عالم اور بلند پایہ فقیہ ہونے کے ساتھ ساتھ سخن فہمی اور سخن سنجی میں اپنی نظیر آپ تھے۔ انہوں نے نعت گوئی کو مسلک شعری کی حیثیت سے اپنایا اور اسکو دو کمال بخشا، اردو شاعری میں جس کا جواب نہیں۔ خود فرماتے ہیں:

یہی کہتی ہے بلبل باغِ جانا کہ رضا کی طرح کوئی سحر بیاں
نہیں ہند ہیں واضح شاہ ہدیٰ مجھے شوخی طبع رضا کی قسم

لے یہ ترجمہ کنز الایمان فی توجیہ القرآن کے نام سے ۱۳۳۰ھ میں منظر عام پر آیا، حضرت صدر الان فاضل

منزلان نعیم الدین مراد آبادی نے اس پر خزائن العرفان کے نام سے تفسیری حواشی تحریر فرمائے، جس پر مولوی سرزاز

مگھڑوی نے چند اعتراضات وارد کیے ہیں، اس کا مسکت جواب مولوی غلام رسول سیدی نے توضیح البیان

خزائن العرفان کے نام سے تحریر کیا ہے۔

گے احمد رضا خاں، مدائن بخشش، حصہ اول ص ۲۳

ان کی نعتیں جذباتِ قلبیہ کا بے سرو پا اظہار نہیں بلکہ آیاتِ قرآنی کی تفسیر ہیں، انہوں نے
 نعت گوئی بھی قرآن ہی سے سیکھی ہے، خود فرماتے ہیں: **ع**
 قرآن سے ہیں نے نعت گوئی سیکھی ہے
 ایسا معلوم ہوتا ہے کہ روزِ ازل ہی سے مدحتِ نبوی صلی اللہ علیہ وسلم آپ کے لیے مقسوم
 کر دی گئی تھی سے

زحنت تا بہار تازہ گل کرد

رضایت را غزل خراں آفریدند

انہوں نے جس کسی کی تعریف کی اسی ایک نسبت سے کی، ادیاد کا بلین کی منتقبتیں لکھیں مگر
 اہلِ دول کی مدح و ثنا سے اپنے عشق و محبت کو رسوا نہ کیا سے

کروں مدح اہلِ دول رضا پڑے اس بلا میں مری بلا

بین گدا ہوں اپنے کریم کا مرادیں پارہ ناں نہیں تہ

یہ دیکھ کر افسوس ہوتا ہے کہ ایسا بالکمال شاعر جن کی شاعری مصحفِ مقدس کے سرچشمہ صافی سے
 مستفید ہے اور شاعری کے تذکروں اور تاریخوں میں وہ مقام حاصل نہ کر سکا بلکہ وہ مقام نہیں
 دیا گیا جس کا وہ مستحق تھا، سچ تو یہ ہے کہ اس کا علم و فضل اور زہد و تقویٰ اس امر کا متقاضی تھا
 کہ اس کو شعراء کی عام صفوں میں کھڑا نہ کیا جائے، وہ نعت گو شعراء کا امام برحق تھا، وہ اپنی
 مثال آپ تھا، اس کو نہ داؤدِ تجسین کی ضرورت تھی، نہ عیسیٰ کی پروا، اس کے کلامِ بلاغت نظام کو
 سن سن کر مرغانِ چین، پورے کا پورا چین تذر کرتے ہیں سے

۱۔ ایضاً، حصہ دوم، ص-۹۹

۲۔ ایضاً، حصہ دوم، ص-۱۲

۳۔ ایضاً، حصہ اول، ص-۲۸

اسے رضا و صف رُخ پاک سنانے کے لیے
نذر دیتے ہیں چمن، مرغ غزل خواں ہمس کو

جیسا کہ ابتدا میں عرض کیا گیا فاضل بریلوی کو مختلف سلاسل میں اجازت و خلافت حاصل تھی مثلاً سلسلہ قادریہ، سہروردیہ، چشتیہ، نقشبندیہ وغیرہ۔ آپ کے مریدین کی تعداد کا استحصاء تو بہت مشکل ہے، خلفاء کی تعداد بھی کم نہیں۔ حرین شریفین اور پاک و بند میں جن علمائے اسلام کو آپ نے اجازت و خلافت سے مشرف فرمایا ان کے اسماء گرامی مولانا عبدالدین احمد نے الاجازات المتینہ اور الاستعداد وغیرہ سے اپنی کتاب میں نقل فرمائے ہیں، بعض خلفاء کا علم دوسرے ذرائع سے بھی ہوا۔ بہر کیف حرین شریفین میں مندرجہ ذیل حضرات کو اجازت و خلافت سے نوازا:

شیخ محمد عبدالحئی، شیخ صالح کمال مکی، سید اسماعیل مکی، سید مصطفیٰ مکی، شیخ عبدالرحمن مکی،
شیخ محمد عابد مکی، شیخ علی بن حسین مکی، سید خلیل مکی، سید ابوسعید محمد مرزوقی مکی، شیخ اسعد
دھان مکی، شیخ جمال مکی، شیخ عبداللہ مکی، سید عبداللہ دھان مکی، شیخ بکر رفیع مکی، شیخ حسن
سید سالم، سید علوی، سید ابوبکر، سید محمد بن عثمان، شیخ محمد یوسف، شیخ عبدالقادر کردی مکی،
شیخ عبداللہ فرید، سید مامون بری مدنی، سید محمد سعید مدنی، شیخ عمر مدنی اور مولانا ضیاء الدین نزیل مدینہ منورہ
اور پاک و بند میں مندرجہ ذیل حضرات کو اجازت اور خلافت سے مشرف فرمایا:

مولانا حامد رضا خاں، مولانا مصطفیٰ رضا خاں، مولانا محمد ظفر الدین بہاری، مولانا سید
دیار علی شاد، مولانا مجد علی اعظمی، مولانا نعیم الدین مراد آبادی، مولانا احمد اشرف اشرفی جیلانی،
مولانا احمد مختار صدیقی، مولانا عبدالاحد قادری، مولانا عبدالعلیم صدیقی میرٹھی، مولانا محمد رحیم نجفی آروی،

۱۔ ایضاً حصہ اول ص ۵
۲۔ بدر الدین احمد: سوانح اعلیٰ حضرت ص ۳۵

مولانا لعل محمد خاں مدرسی، مولانا عمر بن ابو بکر، مولانا محمد شفیع بیلی پوری، مولانا محمد حسین
 رضا خاں، مولانا محمد شریف کوٹلی لوہاراں، مولانا امام الدین کوٹلی لوہاراں، مولانا منشی غلام جان
 نزاروی، مولانا احمد حسین امرہوی، مولانا عبدالسلام جبل پورنی، مولانا عبدالباقی برابان الحق
 جبل پوری، سید فتح علی شاہ، مولانا ابوالبرکات سید احمد قادری وغیرہ وغیرہ۔

فاضل بریلوی کے تلامذہ کی فہرست بھی بہت طویل ہے، اس موضوع پر ایک مستقل کتاب
 لکھی جاسکتی ہے۔ یہ تلامذہ ملک کے طول و عرض میں پھیلے اور فاضل بریلوی کے پیغام کو دور دراز
 پہنچایا۔ تحریک پاکستان میں بھی فاضل بریلوی کے خلفاء، تلامذہ اور قلعین نے اہم کردار ادا کیا ہے۔
 ضرورت ہے کہ کوئی فاضل اس طرف متوجہ ہوں اور ان حضرات کی مساعی کا تاریخی نظر سے تحقیقی
 جائزہ لے کر تعاقب کو واٹسکاف فرمائیں بہر کیف ہم نے ترک موالات پر بحث کے بعد "تحریک پاکستان"
 کے عنوان سے اس پہلو پر روشنی ڈالی ہے۔

تلامذہ میں یہ حضرات قابل ذکر ہیں:

مولانا حسن رضا خاں، مولانا محمد رضا خاں، مولانا حامد رضا خاں، مولانا سید احمد اشرف
 کچھوچھوی، مولانا سید محمد جیلانی کچھوچھوی، مولانا ظفر الدین بہاری، مولانا عبدالواحد چلی بھٹی، مولانا
 حسین رضا خاں، مولانا سلطان احمد خاں، مولانا سید امیر احمد، مولانا حافظ یقین الدین، مولانا
 حافظ عبدالکریم، مولانا سید نور احمد چاٹگرامی، مولانا منور حسین، مولانا واعظ الدین، مولانا
 عبدالرشید علیم آبادی، مولانا شاہ غلام محمد بہاری، مولانا حکیم عزیز غوث، مولانا نواب مرزا وغیرہ وغیرہ۔

۱۵ ایف۔ ۳۰۷
 نوٹ: پاک بھنگ کے بوس خانا کے حالات روزنامہ سعادت (لاہور) نے سنی ۱۹۶۹ء کے خصوصی نمبر میں شائع
 کر دیئے گئے ہیں جناب محمد صادق تصوری نے خفائے اعلیٰ حضرت کے عنوان سے اپنی کتاب مکمل کر لی ہے جو
 ۱۹۶۹ء میں شائع ہو جائے گی۔ انشاء اللہ۔
 مستود

یہ اس فاضل جلیل کی سوانح ہے جس کو اب تک جانا پہچانا نہ گیا، سوانح کیا ہے محض ایک خاکہ ہے، اس اجمال کی تفصیل کے لیے دفتر درکار ہے، کوئی کیا لکھے اور کہاں تک لکھے؟

غور سے دیکھا تو سیرت کیا ہے ایک بجز ناپید الکنار ہے جس کو ہماری کم نگاہی نے جوئے کم آب بنا دیا تھا۔ یہ مبالغہ نہیں، حقیقت ہے۔ اس وقت ہمارا موضوع سیرت نہیں، سیاسی بصیرت کا تعارف مقصود ہے اس لیے سوانح کے سلسلے میں فاضل بریلوی کی علمیت، فتاہت، نرسیت، تہنیت و تالیف، روحانی عظمت اور ہمہ گیر مقبولیت کے بارے میں جو کچھ عرض کیا گیا ہے بہت ہی مختصر ہے۔ قدرے تفصیل کے لیے راقم کا مقالہ "فاضل بریلوی علمائے حجاز کی نظر میں" مطالعہ کریں جو مرکزی مجلس رضا کے اہتمام میں ۱۹۷۳ء میں شائع ہو گیا ہے۔

اس کے علاوہ راقم کا تحقیقی مقالہ "رضا بریلوی" بھی مطالعہ کریں جو انسائیکلو پیڈیا آف اسلام (اردو)، پنجاب یونیورسٹی لاہور کی جلد دہم میں شائع ہو گیا ہے انگریزی میں ایک تحقیقی مقالہ بعنوان "احمد رضا خاں" ڈالٹس بھیجا ہے جو لیٹرن (ہالینڈ) سے شائع ہو گا۔ ایک اور تحقیقی

مقالہ بعنوان: NEGLECTED GENIUS OF THE EAST

برٹڈ فورڈ (انگلستان) بھیجا ہے۔ یہ مقالہ انگلستان اور پاکستان سے عنقریب شائع ہو گا۔

— اجاب کے اصرار

اور دل کی چاہت پر فاضل بریلوی کی مفصل و مبسوط سوانح لکھنے کا ارادہ ہے، قارئین کرام دعا فرمائیں اور تکمیل آرزو تک انتظار کریں۔

اب ہم اصل موضوع کی طرف متوجہ ہوتے ہیں لیکن قبل اس کے کہ ترک موالات کے متعلق فاضل بریلوی کے افکار و خیالات پیش کئے جائیں مناسب معلوم ہوتا ہے کہ ترک موالات کا تاریخی پس منظر پیش کر دیا جائے۔

پس منظر

مولانا کوثر نیازی

(پاکستان کے سابق مرکزی وزیر اعلیٰ مشہور دانشور و قلم کار)
برٹن میں ایک شخص پیدا ہوا جو نعت گوئی کا اہم تھا اور "احمد رضا خاں بریلوی" جس کا
نام تھا۔ ان سے ممکن ہے بعض پہلوؤں میں لوگوں کو اختلاف ہو۔ عقیدوں میں اختلاف
ہو کیونکہ اس میں کوئی شبہ نہیں کہ عشقِ رسول (صلی اللہ علیہ وسلم) ان کی نعتوں میں کوٹ کوٹ کر
بہرا ہے۔ (مولانا کوثر نیازی، بحوالہ تقریب اشاعت ارمغانِ نعت، کراچی ۱۹۷۵ء ص ۱۹)

پہلی جنگ عظیم کے بعد تقریباً ۱۹۱۹ء میں ترکوں پر انگریزوں کے ظلم و استبداد کے خلاف تحریکِ خلافت کا آغاز ہوا اور پورے ملک میں انگریز حاکموں کے خلاف ایک شورش برپا ہو گئی، ممکن ہے کہ اس موقع کو غیرت سمجھ کر اور مسلمانوں کی فطری جذباتیت کے پیش نظر مسٹر گاندھی نے کانگریس کی طرف سے ۱۹۲۰ء میں ترک موالات کا اعلان کیا جو تحریکِ خلافت اور ترک موالات دونوں کی مشترکہ اساس انگریزوں کی مخالفت و مقاطعت تھی۔ چنانچہ اس متحدہ و مشترکہ مقصد کی وجہ سے یہ دونوں تحریکیں ایک دوسرے کے قریب آئیں اور ایک دوسری صورت پیدا ہو گئی یعنی انگریزوں کے خلاف "ہندو مسلم اتحاد" اس اتحاد نے مسئلے کو شرعی حیثیت سے زیادہ نازک بنا دیا کیوں کہ ایک طرف افراط کا یہ عالم تھا کہ انگریزوں سے مجرد معانیت بھی ترک کر دی گئی تھی اور دوسری طرف کفار و مشرکین سے معاملات تو معانیت، موالات اور دوستی قائم کر لی گئی تھی، چنانچہ تحریکِ خلافت اور تحریکِ ترک موالات کے اس اتحاد کے خلاف متدین علمائے فتوے دیے اور بروقت انبیاہ فرمایا جن کو بعض سطحی نظر رکھنے والے حضرات نے انگریز دوستی پر محمول کیا مگر جو سیاست ہند اور علومِ شریعہ پر گہری نظر رکھتے تھے ان کے نزدیک یہ مخالفت دین اسلام اور خود مسلمانوں کی حفاظت و عظمت کے لیے ناگزیر تھی۔ ترک موالات کا معاملہ اگر صرف انگریز حاکموں اور مسلمان محکوموں کے درمیان ہوتا تو اس کی نوعیت قطعاً مختلف ہوتی مگر ترک موالات کے نتیجے میں فوراً ہی بعد اور حصولِ آزادی کے بعد زندگی کے ہر شعبے میں جو عدم توازن متوقع تھا بحث اس سے تھی اور اسی بنا پر اس کی شدید مخالفت کی گئی جن متدین علمائے مخالفت کی ان میں سرفہرست اعلیٰ حضرت فاضل بریلوی رحمۃ اللہ علیہ کا نام نامی نظر آتا ہے۔ ان حضرات کے نزدیک کسی سیاسی جماعت کی حمایت جزو ایمان نہیں بلکہ اصل سپردین کی حفاظت ہے۔

اسی لیے تردید مخالفت میں اپنے اور بیگانے کسی کی رعایت نہیں کی گئی۔

اس دور سے بہت پہلے اکبر بادشاہ کے زمانے میں بھی ہندو مسلم اتحاد کی کوشش کی گئی تھی جو اب نظر سے پوشیدہ نہیں، مناسب معلوم ہوتا ہے کہ ترک موالات پر گفتگو سے پہلے بطور پس منظر اکبری دور کے کفر و الحاد، حضرت مجدد الف ثانی (م۔ ۱۵۴۴ء) کی اصلاحی تحریک اور انقلاب ۱۵۵۶ء سے کچھ پہلے اور بعد تحریک آزادی اور ہندو مسلم اتحاد اور اس کے نتائج کے بارے میں کچھ عرض کر دیا جائے۔

جیسا کہ عرض کیا گیا اکبر بادشاہ کے دور حکومت (۱۵۶۳ء - ۱۶۰۶ء) میں سب سے پہلے ہندو مسلم اتحاد بلکہ اگریہ کہا جائے تو بیجا نہ ہوگا کہ ہندو مسلم اتحاد کی کوشش کی گئی، دین الہی اسی کوشش کا نتیجہ ہے۔ گویا سرزمین ہند میں ہندو مسلم اتحاد کا پہلا مسلمان داعی اکبر بادشاہ تھا، ان سے پہلے کبیر اور گورو نانک وغیرہ نے اسی قسم کی کوششیں کی تھیں جو پوری طرح بار آور نہ ہو سکیں۔ بہر کیف اکبر کے اس انداز فکر نے اسلام کو جو نقصان پہنچایا وہ تاریخ اسلام کا ایک زبردست المیہ ہے۔ یہاں تفصیل کی گنجائش نہیں ہے۔

حضرت مجدد الف ثانی قدس سرہ العزیز نے اکبر بادشاہ کے اس ایک قومی نظریہ کی

ان تفصیلات کے لیے ان ماخذ کا مطالعہ کیا جائے:

(ا) عبدالقادر بدایونی: منتخب التواریخ، مطبوعہ کلکتہ، ۱۸۶۹ء

(ب) شیخ احمد سرہندی: اثبات النبوة

(ج) شیخ احمد سرہندی: مکتوبات شریف، مطبوعہ امرتسر ۱۹۱۲ء

(د) محسن فانی: دستان مذاہب

(ه) محمد اسلم: دین الہی اور اس کا پس منظر، مطبوعہ لاہور، ۱۹۶۸ء

سختی سے مخالفت فرمائی اور اپنے مکتوبات شریف کے ذریعہ اس تحریک کی ہلاکت خیزی سے
ایمان منکت کو آگاہ فرمایا اور اصلاحِ حال کے لیے ان کی ترغیب و تشویق کی۔ چنانچہ آپ کی
مساعی تیلہ سے دوہرا کبری کا ایک عظیم فقہِ خاک میں ملا دیا گیا، اسی لیے علامہ اقبال فرماتے ہیں:

وہ ہند میں سرمایہ ملت کا نگہبان

اللہ نے بروقت کیا جس کو خبردار

ٹھیک اسی طرح ہندوستان کی سر زمین میں انیسویں صدی عیسوی میں حسبِ اکبری ذہنیت
رکھنے والے حضرات نے ایک قومی نظریہ کی اشاعت کی تو اس کو ناک میں ملانے کے لیے ایک
مجدد پیدا ہوا جس نے اپنے براہینِ قاطعہ اور حججِ ساطعہ سے اس نظریہ کا پوری طرح قلع قمع کیا۔ ہمارا
خیال ہے کہ فاضل بریلوی بروقت انبیا نہ فرماتے تو سیاست ہند کا کچھ اور ہی رخ ہوتا۔

غمنما یہ عرض کرتا چلوں کہ پاک و ہند کے عظیم مفکر اور شاعر علامہ اقبال نے (جو پہلے ایک
قومی نظریہ کے مؤید تھے اور بعد میں اس کے سخت مخالف ہو گئے تھے) مکتوباتِ حفرستہ
مجدد العنثانی اور فاضل بریلوی کے قباوی رضویہ کا عمیق مطالعہ فرمایا تھا اس لیے غن غالب ہے
کہ علامہ کے افکار و خیالات میں ان دونوں مآخذ نے ایک انقلاب پیدا کرنے میں اہم کردار ادا کیا ہے۔
حضرت مجدد العنثانی کے افکار و خیالات کا علامہ اقبال پر جو اثر مرتب ہوا اس کا ایک مقالے
میں ہم تفصیلی جائزہ لے چکے ہیں، فاضل بریلوی کی تجاویز نے علامہ کے فکری انقلاب میں جو

لے یہ مقالہ اقبال اکادمی (کراچی) کے مجلہ اقبال ریویو میں تین مختلف قسطوں میں ان عنوانات سے شائع ہو چکا ہے:

(ا) "علامہ اقبال اور حضرت مجدد العنثانی"، شمارہ اپریل ۱۹۶۴

(ب) "اقبال کے فلسفہ خردی میں مقامِ عبودیت"، شمارہ جولائی ۱۹۶۴

(ج) "شریعت و طریقت افکار اقبال کی روشنی میں"، شمارہ جنوری ۱۹۶۵

اہم کردار ادا کیا اس پر کام کرنے کی ضرورت ہے۔

جہاں ایک غلط فہمی کا ازالہ بھی ضروری سمجھتا ہوں۔ بعض حضرات، حضرت مجدد الف ثانی علیہ الرحمہ کی اصلاحی کوششوں کو صراحتہ و کناہتہ، فاضل بریلوی کی اصلاحی کوششوں سے کم تر و کماتے کی سعی فرماتے ہیں، یہ رجحان غیر موثر خانہ ہے۔ دسویں اور گیارہویں صدی ہجری کی تاریخ پاک و ہند پر جس شخص کی گہری نظر ہے وہ اس قسم کی کوشش نہیں کر سکتا، مجدد ثانی کے مورخ محسن فانی نے اپنی کتاب دبستان مذاہب میں بیسیوں فرقوں کا ذکر کیا ہے جن کا متبادل حضرت مجدد علیہ الرحمہ نے تنہا کیا اور پھر طر

ادھر سے ادھر پھریا رُخ ہوا کا

کراچی یونیورسٹی کے دانش چائلز ڈاکٹر اشتیاق حسین قریشی نے بڑے اختصار و جامعیت کے ساتھ حضرت مجدد الف ثانی اور آپ کی اولاد احناف کی ناقابل فراموش مساعی اور اس کے حیرت انگیز نتائج کا اس طرح ذکر فرمایا ہے:-

In Jahangir's reign Sheikh Ahmad of Sarhind, commonly known as Mujadid-Alf-i-Thani, came to the forefront. By constant efforts of he brought about a revival. The political efforts of this change can be seen in the differing atmosphere of the court of Akbar, Jahangir, Shah Jahan and Aurangzib Alamgir. Akbar was the culmination of the success of heterodoxy; Jahangir's accession marked its decline; Shah Jahan, Pious and orthodox did not tolerate laxity in the court but, at the same time, kept the non-orthodox contented; Alamgir was the symbol of the victory of Orthodoxy.

لے متدرہ ہٹری آف دی فریم ہونٹ، جلد اول۔ مطبوعہ کراچی۔ ۱۹۵۶ء۔ ص ۲۰

ترجمہ

جہاں گیر کے دور حکومت میں شیخ احمد سرہندی المعروف بہ مجدد الف ثانی رحمہ اللہ آگے آئے، آپ کی مسلسل کوششوں سے تحریک احیاء دین کا آغاز ہوا چنانچہ اس انقلاب و تبدیلی کے نتیجے میں سیاسی سطح پر جو کوششیں کی گئیں وہ اکبر، جہاں گیر، شاہ جہاں اور اورنگ زیب عالمگیر کے درباروں کی بدلتی فضاؤں میں مطالعہ کی جاسکتی ہیں۔ اکبر بادشاہ آزاد خیالی اور الحاد کا نقطہ عروج تھا، جہاںگیر کی تخت نشینی سے اس آزاد خیالی کا زوال شروع ہوتا ہے، شاہ جہاں اگرچہ ایک پارسا سنی مسلمان تھا اور دربار میں کسی قسم کی مذہبی ڈھیل برداشت نہیں کرتا تھا تاہم اس نے غیر سنیوں کو بھی ملٹن رکھا، اورنگ زیب عالمگیر سنییت کا نشانِ نعت تھا۔

بلاشبہ جہاںگیر سے لے کر عہد عالمگیری تک حکومت میں جو حیرت انگیز تبدیلیاں رونما ہوئیں وہ حضرت مجدد الف ثانی، آپ کے صاحبزادگان حضرت خواجہ محمد سعید (م۔ ۱۰۲۸ھ) اور خواجہ محمد معصوم (م۔ ۱۰۶۹ھ) اور ان کے صاحبزادگان خواجہ سیف الدین (م۔ ۱۱۰۶ھ) خواجہ محمد نقشبند ثانی (م۔ ۱۱۱۵ھ) اور ان کے سیکڑوں خلفاء اور لاکھوں مریدین و معتقدین کی سعی مجاہدہ کا نتیجہ تھیں۔ اگر حضرت مجدد الف ثانی دور اکبری میں ہندو مسلم ادغام کی کوشش کو ناکام نہ بناتے تو شاید پاک و ہند کے حالات کچھ مختلف ہوتے اور ممکن ہے کہ یہاں کفر و باطل کا ایسا تسلط ہوتا کہ ہم ہندو مسلم اتحاد یا عدم اتحاد جیسے مسائل پر سوچ بھی نہ سکتے۔

الغرض حضرت مجدد کی اصلاحی تحریک نے عہد عالمگیری تک اپنا پورا پورا اثر دکھایا اس کے بعد حضرت شاہ عبدالرحیم (م۔ ۱۱۳۱ھ) اور حضرت شاہ ولی اللہ (م۔ ۱۱۶۶ھ) کی علمی اور فکری تحریک نے (جو حضرت مجدد کی تحریک سے پوری طرح مستفاد تھی) اپنا اثر دکھایا، مگر انقلاب

۱۸۵۷ء سے چند سال قبل ایک ایسا سانحہ پیش آیا جس نے ہندوستانی مسلمانوں کے مستقبل پر منفی اثرات مرتب کیے۔ میری مراد مولوی سید احمد بریلوی کی تحریک سے ہے جسے ان کے معتقدین تحریک جہاد کا نام دیتے ہیں۔

بعض مورخین سلطنت اسلامیہ کے قیام اور تحریک آزادی ہند کے شجرے میں مولوی سید احمد کی اس تحریک کو بھی شامل کرتے ہیں مگر اس عقدے کو عمل نہیں کر پاتے کہ تاریخ ہند کے اس نازک دور میں جب کہ سیاسی تناقضے کچھ اور تھے۔ سکھوں کے خلاف "جہاد" کیوں کیا اور اس کوشش میں مسلمانوں سے بھی دو بدو ہوئے۔ چنانچہ تاریخ تحریک آزادی (انگریزی) میں ڈاکٹر محمود حسن صاحب نے اس مسئلے کو عمل کرنے کی کوشش فرمائی ہے، مگر وہ کوشش ناقص رہی، بات یہ ہے: ص

کیا بنے بات جہاں بات بنائے نہ بنے

ہمارے خیال میں اس تحریک کے نتیجے میں پاک و ہند میں انگریزوں کے قدم اور جم گئے۔ ۱۸۵۷ء میں معرکہ بالاکوٹ پیش آیا، گویا انقلاب ۱۸۵۷ء سے ۲۵ سال قبل۔ اس وقت تک انگریز ہندوستان پر چھاپ چکے تھے، ضرورت تھی کہ انگریزوں کی سختی کے ساتھ مزاحمت کی جاتی۔ ایسے نازک دور میں اپنی قوت اس قسم کے "جہاد" پر لگا دینا دانشمندی کے منافی معلوم ہوتا ہے۔ یہی نہیں بلکہ انگریزوں کو یہ یقین بھی دلا دینا کہ ہم تم سے متعارض نہیں اور ایسی طاقت سے ٹکر لینا جس کی فکر خود انگریز کو تھی، — تاریخ شاہد ہے جب اہل وطن آپس میں دست بگریباں ہوئے ہیں زمین اختیار کے قبضے میں چلی گئی ہے۔ انگریز بہت ہشیار تھا، اس نے تیغ سیاست کام لیا جو کسی کو نظر نہ آئی اس لیے ان کے اقدار کو خدا کی رحمت سمجھا گیا، باہر کا زخم نظر آیا، اندر کا

لے تفصیلات کے لیے مطالعہ کریں سید احمد شہید کی صحیح تصویر از وجد احمد مسعود۔ مطبوعہ لاہور، ۱۹۶۷ء
جے "جب سید صاحب کا ارادہ سکھوں سے جنگ کرنے کا ہوا تو انگریزوں نے اطمینان کا سامن لیا اور جنگی فروزون کے ... ہیا کرنے میں سید صاحب کی مدد کی"

(حسین احمد مدنی، 'نقش حیات'، دہلی ۱۹۵۳ء، ج ۲، ص ۱۲ و ۱۳)

ناسور نظر نہ آیا۔ معرکہ بالاکوٹ میں عبرت ناک شکست نے فطری طور پر حریت پسندوں کی ہمتیں پست کر دیں۔

بہر کیف اس معرکہ میں ناکامی سے مسلمانوں کے خلاف ہندو، سکھ، عیسائی سب ہی اندرون خانہ متحد ہو گئے اور پھر آگے چل کر سب نے مل کر جو جو بدلے لیے ہیں انقلاب ۱۸۵۷ء، پھر انقلاب ۱۹۴۷ء اس پر گواہ ہے۔ ۱۹۶۵ء کی پاک بھارت جنگ کے موقع پر کیا کچھ نہ ہوا ہر جگہ یہ تینوں متحد نظر آئیں گے اور ۱۹۷۱ء کی جنگ میں نہ صرف یہ تینوں بلکہ گروہِ ظہرین پیش پیش تھا فاعتبروا یا اولی الابصار!

سانچہ بالاکوٹ کے بعد جماعت کا شیرازہ منتشر ہو گیا، مولانا کرامت علی جوہری جو سید احمد بریلوی کے خلفاء میں تھے کھل کر انگریزوں کی حمایت کرنے لگے بلکہ ان کے خلاف تحریک جہاد کی مخالفت کی اور فتویٰ بھی دیا۔ ۱۲۵۷ھ / ۱۸۳۱ء دہلی میں مولانا مملوک علی کی صدارت میں ایک بورڈ کی تشکیل کی گئی تاکہ جماعت کو از سر نو منظم کیا جائے۔ مولانا مملوک علی نانوتوی نے دہلی میں تعلیم مکمل کی، دہلی کالج میں مدرس ہو گئے۔ بعد میں انگریز ماسکوں نے خوش ہو کر صدر مدرس بنا دیا، موصوف ہی کے زیر اثر مولوی ذوالفقار علی (والد ماجد مولانا محمود حسن) اور مولوی فضل الرحمن (والد ماجد مولوی شبیر احمد عثمانی) وغیرہ نے دہلی کالج میں تعلیم حاصل کی اور پھر انگریزی ملازمت اختیار کی، انقلاب ۱۸۵۷ء کے وقت یہ دونوں صاحبان ڈپٹی انسپکٹر مدارس کے عہدے پر فائز تھے، مولانا مملوک علی کے تلامذہ ہیں مولانا رشید احمد گنگوہی، مولانا احمد علی سہارن پوری وغیرہ شامل تھے۔ مولانا مملوک علی کی وفات کے بعد قیادت حاجی امداد اللہ مہاجر کی کے ہاتھ میں چلی گئی، اسی

۱۔ محمد ایوب قادری، اردو ترجمہ تذکرہ علما ہند۔ ملتان ۱۹۶۱ء۔ ص ۳۹۶

۲۔ عبید اللہ سینڈھی، شاہ ولی اللہ اور ان کی سیاسی تحریک، ص ۱۱۰

۳۔ مناظر حسن گیلانی، سوانح قاسمی، جلد اول، ص ۱۳۰

۴۔ عبید اللہ سینڈھی، شاہ ولی اللہ اور ان کی سیاسی تحریک، ص ۱۱

قیادت کے دوران انقلاب شہدہ بپا ہوا۔ بقول مولانا عبید اللہ سندھی انقلاب کے دوران سلطان
دہلی کی طرف داری اور غیر جانب داری کے مسئلے پر یہ جماعت دو حصوں میں بٹ گئی، ایک مرکز
دہلی کے بجائے علی گڑھ اور دیوبند دو مراکز قرار پائے لیکن حقیقت یہ ہے کہ علماء دیوبند نے
من حیث الجماعت انقلاب شہدہ کے دوران انگریزوں کا ساتھ دیا بلکہ وہ مسلمان حریت پسندوں

نبرد آزما بھی ہوئے۔ اسی قسم کے ایک مقابلے کا ذکر تذکرۃ الرشید (جلد اول - ص ۵۷) میں
کیا گیا ہے جس میں مولانا رشید احمد گنگوہی، مولانا محمد قاسم نانوتوی،
حافظ

ضامن وغیرہ شامل تھے۔ مولانا رشید احمد گنگوہی کی خود سپردگی کا یہ عالم تھا کہ جب ان پر بناوٹ کا
الزام لگایا گیا تو انہوں نے فرمایا:

میں جب حقیقت میں سرکار کا فرماں بردار ہوں تو جھوٹے الزام سے میرا بال بچا
نہ ہوگا۔ اگر مارا بھی گیا تو سرکار مالک ہے اسے اختیار ہے جو چاہے سو کرے۔

یہاں یہ واضح کر دینا بھی ضروری ہے کہ فاضل بریلوی نے ترک موالات کی
مخالفت اس لیے نہیں فرمائی کہ وہ انگریزوں کے حامی و ناصر تھے یا ان کی ہمدردیاں حاصل
کرنا چاہتے تھے بلکہ انہوں نے مخالفت سے شرعی تقاضوں کو پورا فرمایا، جس مرد کامل نے کسی
مسلمان نواب یا امیر کی مدح سرائی نہ کی ہو اور جب نواب ریاست نان پارہ کے لیے قصیدہ
کھنے کی فرمائش کی گئی تو یہ کہہ کر بات ٹال دی ہو۔

کروں مدح اہل دول رضا پڑے اس بلا میں مری بلا

میں گدا ہوں اپنے کریم کا مرادیں پارہ ناں نہیں

بجلاؤہ انگریز دشمن اسلام کا پاس و لحاظ کیا رکھتا۔

سب انگریزوں نے مسلمانوں کے خون سے بے دریغ ہاتھ دگنا شروع کیے تو سرسید احمد خاں نے اسباب بغاوت ہند رسالہ لکھ کر انگریزوں کی آتش انتقام کو فرو کیا اور قدرے اطمینان نصیب ہوا۔ غالباً اس دور کا یہ سیاسی تقاضا تھا کہ عالم دعویٰ سب ہی نے من حیث القوم وفاداری کا یقین دلایا بلکہ شیعہ حضرات نے تو بقول ہنٹر فارسی میں ایک رسالہ لکھ کر جہاد کی شدید مخالفت کی تھی، علمائے اہل سنت نے بھی انگریزوں کی حمایت میں بہت سے فتوے شائع کیے۔ دو قسم کے علماء تھے۔ ایک وہ جو ہندوستان کو دار الحرب کہتے تھے اور مسلمانوں کو مستامن اس لیے جہاد کے مخالف تھے، دوسرے وہ جو ہندوستان کو دارالسلام کہتے تھے اس لیے جہاد کے عدم جواز کے فتوے دیتے تھے۔ بہر کیف ماسوائے چند علماء کے مصلحت وقت کے تحت سب ہی نے انگریزوں کی حمایت میں عافیت سمجھی۔

اس سیاسی ماحول میں دیوبند اور علی گڑھ میں مدارس قائم ہوئے، بقول مولانا عبید اللہ سندھی، مولانا محمد قاسم نانوتوی دہلی کالج کے عربی حصے کو دیوبند لے گئے اور سرسید احمد خاں انگریزی حصے کو علی گڑھ لے گئے۔ سرسید احمد خاں بھی علمائے دیوبند کی طرح مولانا مملوک علی کے شاگرد تھے۔ علی گڑھ کے مکتب فکر نے انگریزوں سے وفاداری کو اپنی سیاسی مصلحت کا جزو بنا لیا مگر مسلک دیوبند کچھ اس سے مختلف تھا، یہاں انگریزوں کی حمایت و مخالفت کو مصلحت وقت پر چھوڑ دیا گیا، اضطراری حالات میں کامل وفاداری، معتدل حالات میں غیر جانبداری، برطانیہ اور دولت عثمانیہ کے مابین تصادم کی صورت میں پوری مخالفت (بقول مولانا

۱۔ الطاف حسین حالی: حیات جاوید، ص ۹۸-۱۰۱، مطبوعہ لاہور ۱۹۶۵ء

۲۔ ڈبیر ڈبیر ہنٹر: ہمارے ہندوستانی مسلمان، ص ۱۶۳-۱۸۰

۳۔ ایضاً، ص ۱۸۱

۴۔ عبید اللہ سندھی: شاہ ولی اللہ اور ان کی سیاسی تحریک، ص ۱۱۲

عبید اللہ سندھی، حقیقت حال شوقِ اسخر کے خلاف بھی نظر آتی ہے۔

بہر کیف مسلمانانِ پاک و ہند کے مسلسل روحانی، اخلاقی، معاشی اور سیاسی انحطاط اور ناقبت اندیشیوں نے یہ دن دکھایا کہ اخیار اس ملک پر قابض ہو گئے، جو کمزوریاں پہلی شکست کا باعث ہوئیں، وہ تو ہوئیں ہی، مزید کمزوریاں دوسرے انقلاب اور دوسری شکست کے لیے راہ ہموار کر رہی تھیں، انگریز حاکم مسلمانوں کا دیرینہ دشمن تھا، کفار و مشرکین کو تو مسلمانوں سے فطری عناد ہے ہی، محکوم رہے، پھر حکومت میں شریک ہوئے مگر نہ معلوم کب سے حاکمیت کے خواب دیکھ رہے تھے، تحریر و تقریر سے ان کے چھپے ارادے ظاہر ہوتے تھے اس نازک دور میں چند سیاسی اور غیر سیاسی جماعتیں وجود میں آئیں مگر ان کا کام صرف یہ تھا کہ خونخوار حاکموں کی آتشِ انتقام کو ٹھنڈا کیا جائے۔ حریت پسندوں کا ایک عظیم گروہ تختہ دار پر لٹکایا جا چکا تھا، ہر شخص سہما سہما سا نظر آتا تھا، ایسے نازک دور میں مطلق آزادی کے لیے کوشش کرنے موت کو دعوت دینا تھا۔ اسی لیے سر آفرڈ لائل نے ان جماعتوں پر تبصرہ کرتے ہوئے لکھا ہے:

مگر وہ سب تاجِ برطانیہ کے ساتھ غیر متزلزل وفاداری رکھنے میں متحد القلوب ہیں۔

۱۹۱۲ء میں جنگِ بلقان کے الم ناک حادثے نے، ۱۹۱۳ء میں واقعہ کانپور نے، میانِ ملتِ مسلمہ کو ایک نقطہ پر جمع کر دیا تھا اور آزاد حکومت کے قیام کی جدوجہد ہونے لگی تھی، ۱۹۱۳ء میں ہی نفاذِ العارث کا قیام عمل میں آیا جس کے سرپرست مولانا محمود حسن اسیر مالٹا تھے، آزاد حکومت کے قیام کے لیے افغانستان اور ترکی وغیرہ سے مدد لینے کی

سر آفرڈ لائل، ہندی سلطنت کا عروج و وسعت، ملبورہ جیدر آباد دکن - ۱۹۳۲ء، ص ۲۶۹

کوشش کی گئی۔ چنانچہ اس مہم پر جمعیتہ الانصار دیوبند کے ناظم مولانا عبید اللہ سندھی کو افغانستان بھیجا گیا، یہ ۱۹۱۵ء میں کابل ہجرت کر گئے وہاں سات سال رہے، ۱۹۱۶ء میں مولانا محمود حسن نے ریشمی خط کے ذریعہ آزاد مملکت کا خاکہ پیش کیا۔ اسی مقصد کے لیے مولانا محمود حسن جاز گئے، یہ وہ زمانہ تھا جب انگریز عربوں سے مل کر جاز پر ترکی اقتدار کا خاتمہ کرنے کی بھرپور کوشش کر رہے تھے، ترکوں پر علمائے جاز اور علمائے ہند کی طرف سے کفر کے فتوے لگائے جا رہے تھے۔ مولانا محمود حسن نے جاز میں ترکی وزیروں سے بات چیت کی مگر اسی اثنا میں شریف مکہ نے ترکوں کے خلاف جنگ چھیڑ دی، شریف مکہ نے ترکوں کے خلاف ایک محضر نامہ پر مولانا محمود حسن کے دستخط کرانا چاہے مگر وہ روپوش ہو گئے۔ جب باہر آئے تو گرفتار کر کے انگریزوں کے حوالے کیے گئے، ۱۹۱۶ء میں قاہرہ کے قریب ایک جیل میں نظر بند تھے۔ انگریز افسروں نے 'باغیانہ' سرگرمیوں کے بارے میں استفسارات کیے اور ایک دستاویز دکھائی جس سے اندازہ ہوتا تھا کہ مولانا محمود حسن سلطان ترکی، ایران و افغانستان کو متحد کر کے ہندوستان پر اجتماعی حملہ کر کے آزاد حکومت کے قیام کے لیے کوشش کر رہے تھے۔ بہر کیف ۱۵ نومبر ۱۹۱۶ء کو مالٹا بھیج دیئے گئے جہاں انھوں نے قید و بند کی صعوبتیں برداشت کیں، اسارت مالٹا کے بعد آپ ہندو مسلم اتحاد کے داعی بن گئے۔

جس طرح انقلاب ۱۸۵۷ء سے قبل مولوی سید احمد بریلوی ناکام ہوئے، اسی طرح انقلاب ۱۸۵۷ء کے بعد کی جانے والی یہ کوشش بھی بالآخر ناکامی و نامرادی کا شکار ہوئی۔

۱۔ مولانا عبید اللہ سندھی نے ۱۹۱۶ء میں امیر حبیب اللہ کے کہنے پر ہندوؤں کے ساتھ مل کر کام کیا۔ پھر انڈین نیشنل کانگریس میں شامل ہو گئے اور اسی وقت سے کانگریس کے داعی بن گئے۔ ۱۹۲۷ء میں امان اللہ کے عہد حکومت میں کابل میں کانگریس کمیٹی بنائی جو بیرون ہند اپنی نوعیت کی پہلی کمیٹی تھی۔

پہلی جنگِ عظیم کے بعد سب مسلمانوں کی طرف سے تحریکِ خلافت کا آغاز ہوا تو حالات نے
 نیا رخ اختیار کیا۔ اس تحریک میں مولانا محمد علی جوہر، مولانا شوکت علی، حکیم اجمل خاں، ڈاکٹر انصار
 مولانا ظفر علی، مولانا حسرت موہانی وغیرہ مشاہیر ملت شامل تھے۔ اسی زمانے میں انڈین نیشنل
 کانگریس نے مسٹر گاندھی کے ایما پر ترکِ موالات کی تحریک شروع کی۔ کانگریس کا قیام اگرچہ ۱۸۸۵ء
 میں عمل میں آیا تھا مگر اس کا مقصد صرف یہ تھا کہ حاکم و محکوم کے تعلقات کو استوار کرے
 اور بس۔ بعد میں کامل آزادی کا مطالبہ کیا گیا، الغرض ۱۹۲۰ء میں کانگریس کے قوم پرست ہندو
 مسلمان اور تحریکِ خلافت کے داعی اپنے مشترکہ دشمن انگریزوں کے خلاف متحد ہو گئے۔ ہر شخص
 ترکِ موالات پر تلا ہوا نظر آتا تھا، مخالفت کی کسی کوجرات نہ تھی، جوش جنوں میں انگریزوں سے
 ترکِ موالات بلکہ ترکِ معاشرت کر کے کفار و مشرکین سے دوستی و محبت کے لیے ہاتھ بڑھایا گیا

ہندوستان کے نام مسلمان بلکہ وہ خواص بھی جن کو اللہ تعالیٰ نے دانش و بینش سے نوازا تھا
 ان آئینی تحفظات کے پھیر میں آگئے جو کانگریس کی طرف سے پیش کی گئی تھیں حالانکہ اکثریت کی طرف
 اقلیت کو آئینی تحفظات دے دینے سے اقلیت کی کماحقہ حفاظت ناممکن ہے، یہ اسی وقت
 ممکن ہے جب اس اقلیت میں خود زندہ رہنے کی صلاحیت ہو۔ حتیٰ کہ یہ بھی دیکھا گیا ہے کہ اس
 اقلیت کا ہم مذہب کوئی ملک اگر طاقت ور ہے تو کسی کی مجال نہیں کہ اس کو ٹیڑھی نظر سے
 دیکھ سکے۔ اس حقیقت کو تو ہم خود مشاہدہ کر رہے ہیں، اگر پاکستان قوی ہوتا ہے تو اس کی قوت کا
 اثر ہندوستان کے مسلمانوں پر از خود ہوتا ہے اور اگر کمزور ہوتا ہے تو خونِ مسلم کی وہ ارزانی ہوتی
 کہ الامان الحفیظ! بہر کیف عرض یہ کرنا ہے کہ آئینی تحفظات سے کوئی قوم زندہ نہیں رہ سکتی۔
 پس اس حالت میں جب کہ مسلمان اقلیت میں تھے اور ان میں وہ قوت بھی مفقود ہو چکی تھی جس نے
 طوفانوں کا مقابلہ کیا تھا، کفار و مشرکین کے ساتھ دوا دوا اتحاد کا نتیجہ یہی ہوتا کہ ایک دشمن انگریز سے

حکومت لے کر دوسرے دشمن کے سپرد کر دی جائے۔ اس میں شک نہیں کہ مسلمانوں میں بعض ایسے
بغض افزاں موجود تھے جن میں جہاں بانی کی پوری پوری صلاحیت موجود تھی لیکن آخر تباہی کے؛ مشرکین اتحاد و
نفاق کی صورت میں مسلمانوں کا مستقبل تباہناک نظر نہ آتا تھا۔

ہر منظم جماعت کا ایک خاص مزاج ہوتا ہے جو شامل ہوتا ہے۔ اگر وہ اقلیت میں ہے
وہ فکری قوت کا مالک بھی نہیں ہے تو وہ طوعاً و کرہاً اس کے مزاج سے مطابقت پیدا
لیتا ہے۔ جماعت پر وہی افراد اثر ڈال سکتے ہیں جو یا تو فکری قوت کے مالک ہوں یا پھر اکثریت
میں ہوں مگر مشرکین ہند کے ساتھ اتحاد کے وقت نہ مسلمانوں میں اتنی عظیم فکری قوت تھی اور نہ وہ
اکثریت میں تھے۔ ایسی حالت میں 'اتحاد' 'ادغام' کی صورت اختیار کر لیتا اور ہندوؤں کی
اکثریت زندگی کے برعکس میں مسلمانوں پر اثر انداز ہو کر یا تو ان کو اپنے رنگ میں لیتی
اور یا ان کو نیست و نابود کر دیتی۔ بعض لوگ تسمانی فنائیت کو ناممکن تصور کر کے اس خیال کی
نماہنت فرماتے تھے مگر اصل روحانی اور مذہبی فنائیت ہے۔ آجکل اسی کو فنا کر کے تو میں
فتح و نصرت حاصل کر رہی ہیں۔ اسی لیے علامہ اقبال نے کہا تھا ہے

دل مردہ دل نہیں ہے اسے زندہ کر دو بارہ

کہ یہی ہے امتوں کے مرض کہن کا چارہ

غیر منقسم ہندوستان میں مسلمانوں کی دو حیثیات تھیں۔ ایک حیثیت کا تعین ملک سے
وابستگی سے ہوتا تھا اور دوسری حیثیت کا تعین دین سے وابستگی سے۔ اسلامی نقطہ نظر سے
دوسری حیثیت پہلی حیثیت پر مقدم تھی یعنی 'مسلمانیت' کو 'ہندوستانیہ' پر فوقیت
مامل تھی، اس طرح اسلام اور کانگریس کے نقاط نظر میں زمین و آسمان کا فرق تھا کیوں کہ
کانگریس کے نزدیک مذہب کی حیثیت ثانوی تھی۔ اختلاف کا نقطہ آغاز یہی اساسی فرق ہے۔

اسی لیے تعین اول کو تعین ثانی پر مقدم رکھنے والے ایک کانگریسی عالم پر تنقید کرتے ہوئے
علامہ اقبال نے کہا تھا کہ

عجم ستوز نداند رموز دیں ورنہ !!!
ز دیو بند حسین احمد این چہ بوا بھجی ست
سرود بر سر منبر کلمت از وطن است
چہ بے خبر نہ مقام محمد عربی ست
بہ مصطفیٰ برساں خویش را کہ دیں بہراوست
اگر باو نہ رسیدی تمام بولہبی ست

وطنی قومیت کی اگر اسلام میں گنجائش ہوتی تو سب سے پہلے حضرت محمد مصطفیٰ صلی اللہ علیہ وسلم عرب کے مختلف قبیلوں کو جو آپس میں برسرِ پیکار تھے، عربیت یا قریشیت وغیرہ کے نام پر متحد فرماتے مگر ایسا نہیں کیا۔ قوم پرستی و وطن پرستی کے برخلاف آپ نے حق پسندی اور حق پرستی کو اپنا شعار بنایا اور اسی بنیاد پر کائنات کے تمام انسانوں کو ایک مرکز پر جمع کرنے کی سعی فرمائی اور وہ وہ مصیبتیں جھیلیں جن کے بیان کے لیے پتھر کا دل چاہیے اور اس وطن کو خیر باد فرمایا جس پر دور جدید کی سیاست کا انحصار ہے اور عملاً یہ بتا دیا کہ اصل چیز دین کی حفاظت ہے، وطن کی حفاظت نہیں۔ وطن کی حفاظت ہے تو صرف اس لیے کہ وہ دین کا محافظ ہو۔ علامہ اقبال نے اسی لیے فرمایا ہے:

گفتار سیاست میں وطن اور ہی کچھ ہے
ارشاد نبوت میں وطن اور ہی کچھ ہے

اور قرآن کریم پکار پکار کر کہتا ہے:

لقد کان لکم فی رسول اللہ اسوۃ حسنۃ لمن کان یرجو اللہ والیوم
الآخر و ذکر اللہ کثیراً۔

۱۰ کلیات اقبال، مطبوعہ دہلی، ص ۲۵۲

۱۱ قرآن حکیم، الاحزاب ۲۱

تم لوگوں میں اس شخص کے لیے جو اللہ تعالیٰ اور روزِ آخرت کی امید رکھتا ہے اور کثرت سے اس کا ذکر کرتا ہے، رسول اکرم (صلی اللہ علیہ وسلم) کی جیانتِ طیبہ میں عمدہ نمونہ ہے۔

فاضل بریلوی نے ترکِ موالات کے نتیجے میں ہندو مسلم اتحاد کو، جو وطنیت پرستی اور دین سے بے خبری پر مبنی تھا، سخت مخالفت فرمائی۔ یہ وہ زمانہ تھا جب ترکِ موالات کے خلاف آواز اٹھانا خود کو انگریز حاکموں کا حمایتی ظاہر کرنے کے مترادف تھا مگر فاضل بریلوی نے اظہارِ حق میں ملامت کرتے والوں کی ملامت کی پروا نہ کی اور فقہانہ شان کے ساتھ اپنے فیصلے صادر فرمائے اور بالآخر جو کچھ فرمایا تھا سچ ثابت ہوا۔ جب طوفانِ جنوں ختم ہوا اور آنکھیں کھلیں تو وہی سچا نظر آیا جس کو کل تک جھوٹا کہا گیا تھا۔ فائدہ اعظم اور علامہ اقبال جیسے مفکرین و رہنما ابتداء میں ایک قومی نظریہ کے حامی تھے مگر بعد میں اچانک اپنا رخ موڑتے ہیں اور ایک قومی نظریہ کی مخالفت پر کمر بستہ ہو کر دو قومی نظریہ کی پوری پوری حمایت فرماتے ہیں۔ دو قومی نظریہ کی بنیاد ہندو مسلم اتحاد و عدمِ موالات پر تھی۔ یہ وہی نظریہ ہے جس کی حفاظت کیلئے حضرت مجددِ ملت ثانی اور حضرت فاضل بریلوی رحمہما اللہ تعالیٰ نے اپنی زندگیاں وقف کر دی تھیں۔

کانگریس کا منہا یہ تھا کہ ملی امتیازات کو خیر باد کہہ کر 'ہندوستانیت' میں گم ہو جاؤ۔ اس طرح مذہب کی بنیاد خود بخود ڈھبے جاتی۔ اسی زمانے میں جب فاضل بریلوی ہندو مسلم اتحاد کی مخالفت فرما کر ملتِ اسلامیہ کی وحدت کی حفاظت فرما رہے تھے۔ علامہ اقبال نے ایک قومی نظریہ کی مخالفت کرتے ہوئے تصورِ وطنیت پر سخت تنقید فرمائی اور وہ شاعر جس نے کبھی نیا سوال اور ترانہ ہندی جیسی نظیں لکھی تھیں اب یہ کہتا ہوا نظر آ رہا ہے:

اس دور میں مے اور ہے جام اور ہے جم اور
ساقی نے بنا کی روش لطف دستم اور

مسلم نے بھی تعمیر کیا اپنا جسم اور !!!
تہذیب کے آزر نے ترشوائے صنم اور

ان تازہ خداؤں میں بڑا سب سے وطن ہے

جو پیراں اس کا ہے مذہب کا کفن ہے

یہ بت کہ تراشیدہ تہذیبِ نومی ہے

غارت گر کاشانہ دینِ نبوی ہے !!

بازو ترا توحید کی قوت سے قوی ہے

اسلام ترا دیس ہے تو مصطفوی ہے

نظارہ دیرینہ زمانے کو دکھا دے !!

اے مصطفوی خاک میں اس بت کو ملا دے

ہو قید معافی تو نتیجہ ہے تباہی

ہو بکسر میں آزاد وطن صورت ماہی!

ہے ترکِ وطن سنتِ محبوبِ الہی !

دے تو بھی نبوت کی صداقت پہ گواہی

گفتارِ سیاست میں وطن اور ہی کچھ ہے

ارشادِ نبوت میں وطن اور ہی کچھ ہے

اقوامِ جہاں میں ہے رقابت تو اسی سے

تعمیر ہے مقصودِ تجارت تو اسی سے

خالی ہے صداقت سے سیاست تو اسی سے

کمزور کا گھر ہوتا ہے غارت تو اسی سے
اقوام میں مخلوق خدا بنتی ہے اسی سے
قومیت اسلام کی جسٹھ کٹتی ہے اسی سے

دنیا میں نہ معلوم کب سے اتحاد و اتفاق کی کوششیں ہو رہی ہیں، کسی نے نسلی بنیاد پر
منتشر انسانوں کو جمع کرنا چاہا تو کسی نے لسانی بنیاد پر، کسی نے رنگ کی بنیاد پر جمع کرنا چاہا تو
کسی نے تہذیب و تمدن کی بنیاد پر اور کسی نے وطن کی بنیاد پر اتحاد کا نعرہ بلند کیا۔ فکر انسانی
اتحاد و اتفاق کے متعلق مسلسل سوچتی رہی، فکر ہر کس بقدر ہمت اوست، مگر محمد رسول اللہ
صلی اللہ علیہ وسلم عالم انسانیت کے اتحاد و اتفاق کے داعی تھے پھر وہ لسانی یا وطنی بنیادوں
پر عرب و نیائے عرب کے اتحاد پر کیسے مطمئن رہ سکتے تھے؟ وہ بے چین ہوئے اور ایسے بچپن ہوئے
کہ ان کے پروردگار نے ان کی پوری پوری تسلی و تشفی فرمائی۔

اتحاد کی ہر منزل پر ایثار و قربانی کی ضرورت ہوتی ہے۔ منزل جتنی کٹھن ہوگی اتنی ہی عظیم
قربانیوں کی ضرورت ہوگی۔ اس لیے اسلام جس عالمگیر اتحاد و اتفاق کا داعی ہے اس کو عظیم
قربانیوں کے بعد ہی حاصل کیا جا سکتا ہے۔ خاندان کی قربانی، قبیلے کی قربانی، رنگ و
نسل کی قربانی، تہذیب و تمدن کی قربانی، مال و متاع کی قربانی، جذبات و واردات کی قربانی
حشی کہ اپنی جان کی قربانی۔۔۔ قربانی کے اس تصور کو قرآن حکیم میں بیان کیا گیا ہے جس کا
حاصل یہ ہے کہ مرد مومن وہ ہے جس کی نکلوجھت میں سوائے اس کے پروردگار اور اس کے
رسول محترم صلی اللہ علیہ وسلم کے کوئی نہ سمائے۔

دو عالم سے کرتی ہے بیگانہ دل کو

عجب چیز ہے لذت آشنائی

جب کبھی مسلمانوں نے دامنِ مصطفیٰ صلی اللہ علیہ وسلم کو تھا ماہے اور آگے بڑھے ہیں،
نامراد نہیں لڑے۔ ۱۹۶۵ء کی پاک بھارت جنگ اس کی شاہد عادل ہے اور اس کے مقابلے
میں ۱۹۶۷ء کی عرب و اسرائیل کی جنگ بھی ہمارے منجھے ہے۔ اسی لیے ملائمہ اقبال نے اہل عرب کو
مخاطب کرتے ہوئے فرمایا تھا۔

نہیں وجودِ سدو و ثنور سے اس کا

محمدِ عربی سے ہے عالمِ عربی

ضمناً یہ عرض کرنا چلوں کہ دورِ جدید کے بعض آزاد خیالوں کی طرف سے دینی حکومت کے
قیام کو تنگ نظری پر معمول کیا جاتا ہے۔ حالانکہ ہمارے نزدیک دورِ جدید میں اگر اقلیتوں کی
حفاظت ہو سکتی ہے تو وہ اسلامی حکومت کے قیام ہی سے ممکن ہے۔ تاریخِ اسلام
شاہد ہے کہ مسلمانوں نے اقلیتوں کی کس طرح حفاظت کی ہے۔ دورِ کیوں جائیں اپنے ہی
ملک کو دیکھیں۔ ۱۹۴۷ء سے اب تک یہاں اقلیتوں کی کس طرح حفاظت کی گئی اور ہندوستان
جس کی بنیاد لادینیت و وطنیت پر ہے وہاں کیا کچھ نہ ہو اور نہیں ہو رہا اور نہیں ہوتا رہے گا۔
انگلستان اور امریکہ جیسے ترقی یافتہ ملکوں میں کیا کچھ نہیں ہوتا۔ غور کریں گے تو سوائے اسلامی ملکوں کے
ہر جگہ اقلیتوں کو خطرے میں پائیں گے۔

ہاں تو ذکر ہو رہا تھا ہندو مسلم اتحاد کا، وطن پرستی و قوم پرستی کا، حق پرستی، حق پسندی کا،
بندگنِ خدا کی یا محبوبِ خدا صلی اللہ علیہ وسلم کی غلامی کا۔۔۔۔۔ آئیے اب فاضل بریلوی کی
استقامت و عزیمت کو ملاحظہ کیجئے۔

عزم کیا جا چکا ہے کہ فاضل بریلوی، ترکِ موالات کے نتیجے میں ہونے والے ہندو مسلم
اتحاد کے سخت مخالف تھے۔ ان کی آنکھیں وہ کچھ دیکھ رہی تھیں کہ دوسری آنکھوں نے وہ

دیکھا تھا۔ ان کا ذہن صائب وہ کچھ سوچ رہا تھا کہ اس طرف دوسروں نے رخ بھی نہ کیا تھا۔
 ہندو مسلم اتحاد کے ٹوید اور ہمارے محترم بزرگ مولانا محمد علی اور مولانا شوکت علی
 جیب فاضل بریلوی کی خدمت میں حاضر ہوئے اور اپنی تحریک میں شمولیت کی دعوت دی
 تو فاضل بریلوی نے صاف صاف فرمایا:

مولانا میری اور آپ کی سیاست میں فرق ہے۔ آپ ہندو مسلم اتحاد کے
 حامی ہیں، میں مخالف ہوں۔

اس جواب سے علی برادران کچھ ناراض سے ہو گئے تو فاضل بریلوی نے تالیف قلب کے لیے
 مکرر ارشاد فرمایا:

مولانا میں علی آزادی کا مخالف نہیں، ہندو مسلم اتحاد کا مخالف ہوں۔

مولانا رشید احمد گلگوہی بھی ہندو مسلم موالات کے سخت مخالف تھے بلکہ انہوں نے
 تو ان کے ساتھ معاہدے کو مشروط طور پر مباح لکھا ہے۔ چنانچہ ایک جگہ تحریر کرتے ہیں،
 اگر ہندو مسلمان باہم شرکت بیع و شراہ و تجارت میں کرلیں اس طرح کہ اس میں
 کوئی نقصان دین میں یا خلاف شرع معاملہ کرنا اور سود اور بیع فاسد کا
 قصہ پیش نہ آوے، جائز ہے اور مباح ہے۔ اگر ہندو کی شرکت ہے اور معاملے
 سے کوئی خلاف شرع امر لازم آتا ہے یا مسلمانوں کی ذلت و اہانت اور
 ہندو کی ترقی ہوتی ہے وہ کام بھی حرام ہے۔

اٹلہ پاشا بیگم: اعلیٰ حضرت کی مذہبی اور سیاسی خدمات - ملبورہ ماہنامہ عرفات (لاہور)

شمارہ اپریل ۱۹۷۰ء - ص ۶۵

سکھ نصرت الابرار، ص ۱۹-۲۶ - محرم ۱۳۰۶ھ

یہ احتیاط اس احساس کی بنا پر تھی کہ مسلمان قلت میں تھے۔ اس کے علاوہ بد حالی و عسرت کی زندگی بسر کر رہے تھے۔ چنانچہ ایک جگہ اس کا اس طرح اظہار کیا ہے:

بہر حال کفار کا تسلط ہندوستان پر اس درجہ ہے کہ کسی وقت بھی کفار کا کسی دارالحرب پر اس سے زیادہ غلبہ نہ تھا اور جو اسلامی رسومات اور شعائر مسلمان یہاں ادا کرتے ہیں وہ صرف ان کی اجازت سے، کوئی رعایا مسلمانوں سے زیادہ عاجز نہیں، ہنود کو بھی کسی قدر سوخ حاصل ہے، مسلمانوں کو وہ بھی نہیں ہے۔

مولانا شبیب احمد کی یہ احتیاط اور دوسری طرف مولانا محمود حسن نے مشروط معاہدہ تو درکنار موالات کو جائز قرار دیا چنانچہ عالم ہونے کے باوجود یہ فرماتے ہیں:

کچھ شبہ نہیں کہ حق تعالیٰ شانہ نے آپ کے ہم وطن اور ہندوستان کی سب سے زیادہ کثیر التعداد قوم (ہنود) کو کسی نہ کسی طریق سے آپ کے ایسے پاک مقصد کے حصول کے لیے مؤید بنا دیا ہے اور میں ان دونوں قوموں (ہنود و مسلمان) کے اتفاق و اتحاد کو بہت مفید اور منتج سمجھتا ہوں اور موالات کی نزاکت کو محسوس کر کے جو کوشش اس کے لیے فریقین کے عمائد نے کی ہے اور کر رہے ہیں۔

اس کے لیے میرے دل میں بہت قدر ہے۔

یہی نہیں بلکہ اس قوم کو بھی دعوت موالات دے رہے ہیں، جس کے خلاف مولوی سید احمد بریلوی نبرہ آزما ہوئے تھے۔ چنانچہ فرماتے ہیں:

اس لیے ہندوستان کی آبادی کے یہ دونوں (ہندو و مسلمان) بلکہ سکھوں کی جنگ آزما قوم کو ملا کر تینوں عنصر اگر صلح و آشتی سے رہیں گے تو سمجھ میں نہیں آتا کہ کوئی

۱۔ سید محمد میاں، علمائے حق، حصہ اول۔ مطبوعہ مراد آباد ۱۹۲۶ء، ص ۹۶

۲۔ ایضاً، ص ۲۱۶، خطبہ صدارت ۱۹۲۲ء

چونکہ قوم خواہ دو کتنی ہی بڑی طاقت ور ہوں اقوام کی اجتماعی قوت کو
شکست دے سکے گی۔

حیرت ہے کہ ایک سمت از عالم ہندوؤں اور سکھوں کو دعوت موائت
دے رہا ہے اور وہ بھی جو غالب اکثریت میں تھے، جن کے پاس سیاسی و اقتصادی دونوں
قوتیں تھیں، کیا اس آواز پر لبیک کہنے والے ہندوؤں و سکھوں سے یہ توقع رکھی جاسکتی تھی
کہ وہ مسلمانوں کے حقوق کی پوری پوری حفاظت کریں گے، عقل سلیم اس کا واضح جواب
دے سکتی ہے۔

بہر کیف اس پُرفتن دور میں جب کہ انگریز دشمنی نے علماء کو مدِ اغدال سے متجاہز کر دیا تھا
فاضل بریلوی نے صراطِ مستقیم دکھایا، وہ سیاسی جذباتی تحریکوں سے الگ تھلک رہے۔
کارواں چلتا رہا وہ روشنی دکھاتے رہے۔ جن کی قسمت میں ہدایت تھی انہوں نے ہدایت
پائی۔ مگر پھر بھی سائل سوال کر سکتا ہے کہ کارواں سے الگ کیوں رہے؟

برسیاسی تحریک کا ایک مقصد ہوتا ہے اور پھر اس مقصد و غنہا کے حصول کے لیے
مختلف ذرائع اختیار کیے جاتے ہیں۔ مقصد بالعموم ظاہر ہوتا ہے مگر ذرائع ظاہر بھی ہوتے ہیں اور
مخفی بھی۔ مقصد کے تعین میں تقوے کا خیال رکھا جاسکتا ہے مگر ذرائع میں اس کا خیال رکھنا
دور جدید کی سیاست میں تقریباً ناممکن ہے۔ خصوصاً تحریک کے خزانے میں جو بے انتہا طباہ
ہوتی ہیں وہ اہل تقویٰ کے لیے ناقابل برداشت ہیں اس کے علاوہ نظرِ تقویٰ سے تحریک کی
کارگزاریوں کا مطالعہ کیا جائے تو بہت سی خامیاں نظر آسکتی ہیں۔

دور جدید کی سیاست صرف مقاصد سے بحث کرتی ہے اور اس کے تعین میں بھی وہ
خلوص و لہیت نہیں ہوتی جو مقصدائے شریعت ہے اور ذرائع کے نیک و بد سے اس کا

کوئی تعلق نہیں مگر اسلامی سیاست مقاصد کے ساتھ ذرائع کے نیک و بد سے بھی بحث کرتی ہے مقصد کتنا ہی عالی کیوں نہ ہو۔ اگر ذرائع نامحمود و مذموم اور ناپسندیدہ وغیر شروع ہیں تو اس مقصد کو حاصل کرنے سے اس کا ترک کر دینا بہتر ہے اور بعض حالات میں واجب بلکہ فرض ہو جاتا ہے۔

سیاسی جماعتوں سے متدین و منفق علماء کی علیحدگی کا ایک اور سبب یہ بھی تھا کہ جماعت میں شرکت کے بعد قائد کی پیروی فرض ہو جاتی ہے خواہ اس کا حکم احکام شرع کے مطابق ہو یا خلاف۔ حکم عدولی، خواہ وہ شریعت کے مطابق ہی کیوں نہ ہو، باغیانہ حرکت سمجھی جاتی ہے اور اس کو برادری سے نکال باہر کیا جاتا ہے۔ یہاں ضمناً ایک نکتہ سون کرنا چلوں کہ شریعت کی نظر میں حزب موافق و حزب مخالف کی کوئی تقسیم نہیں، جو شخص حزب موافق میں ہے، وہی حزب مخالف کا فرض ادا کرتا ہے کہ حمایت جماعت کی مقصود نہیں بلکہ اصول کی حمایت مقصود ہے۔ بہر کیف ایک متدین عالم کے نزدیک کسی قائد کی پیروی اسی حد تک جائز ہے جہاں تک اس کے احکام، احکام شرعیہ اور تقاضائے شریعت سے متصادم نہ ہوں۔ اگر متصادم ہوئے تو اس کی پیروی اپنے لیے ضروری نہیں سمجھتا۔ چوں کہ وہ محمد رسول اللہ صلی اللہ علیہ وسلم کا چچا عاشق اور اپنے آقا و مولیٰ کا سچا غلام ہے اس لیے ایسے موقعوں پر اعلا کلمۃ الحق فرض سمجھتا ہے جس کو بعض تنگ نظر ملک دشمنی یا ملت کی دشمنی پر محمول کرتے ہیں۔

بہر کیف فاضل بریلوی تحریکِ خلافت اور تحریکِ ترک موالات سے انہیں اسباب کی بنا پر علیحدہ رہے اور ۱۹۲۰ء میں ہندو مسلم اتحاد کے خلاف اپنی آواز بلند کی۔ یہ وہ وقت تھا جبکہ بقت اسلامیہ کے صائب الائنے حضرات بھی اس اتحاد کے حامی اور اس کے لیے سرگرمی سے کوشاں تھے، آل انڈیا مسلم لیگ کی بنیاد ۱۹۰۶ء میں ڈھاکہ میں پڑ چکی تھی مگر ۱۹۳۷ء تک اس نے مسلمانوں کے لیے خصوصیت سے کوئی مثبت کردار ادا نہ کیا۔ قائد اعظم ابداد میں

ہندو مسلم اتحاد کے حامی تھے مگر سنہ مذکور میں جب وہ صدر منتخب ہوئے تو ان کے انداز فکر میں ایک انقلاب محسوس کیا گیا اور وہ ایک قومی نظریہ کے مخالف ہو گئے۔ پھر ۱۹۴۰ء میں لاہور میں قرارداد پاکستان منظور کر کے مسلمانوں کے لیے ایک علیحدہ وطن کا مطالبہ پیش کر دیا، جس نے ملک کے ایک کونے سے دوسرے کونے تک مسلمانوں کو بیدار کر دیا اور دو قومی نظریہ کا یہ مطالبہ روز بروز شدت اختیار کرتا گیا لیکن یہ باتیں بہت بعد کی ہیں جب کہ فاضل بریلوی کو دس سال کیے بھی بیس بچیس سال گزر چکے تھے۔ اس لیے ہم کہہ سکتے ہیں کہ اس پُر آشوب دور میں جب ہر قائد و رہبر ہندو مسلم اتحاد کے لیے کوشاں تھا، فاضل بریلوی کو حق جل مجدہ نے اس بصیرت قلبی سے نوازا تھا جس سے بہت سے رہبر محروم تھے، ترک موالات اور ہندو مسلم اتحاد کے نتائج کے بارے میں جو کچھ انھوں نے فرمایا تھا حرف بجرن صحیح ثابت ہوا اور یہ بات روز روشن کی طرح عیاں ہو گئی۔

اس کا اندازِ نظر اپنے زمانے سے جدا

اس کے احوال سے محرم نہیں پران طریق

اس پُر فتن دور میں جب کہ ملت اسلامیہ کے بظاہر سب حامی تھے مگر حقیقت میں کوئی حامی و ناصر نہ تھا، اس کی بقاء کا یہی ایک طریقہ تھا کہ اس کے ویران دل میں سلطنت مصطفیٰ صلی اللہ علیہ وسلم قائم کر دی جائے۔ یہ سلطنت خارج سے پہلے داخل میں قائم ہوتی ہے اور پھر جب اپنا اثر دکھاتی ہے تو دنیا دیکھتی رہ جاتی ہے۔ فاضل بریلوی نے ایک طرف تو اہل سیاست کو ان کی فاحش غلطیوں سے آگاہ فرمایا تو دوسری طرف مسلمانان ہند کے دلوں میں سلطنت مصطفیٰ کے قیام کی کوشش فرمائی۔ ان کا نعتیہ دیوان محض نعتوں کا ایک مجموعہ نہیں ہے بلکہ تحریک آزادی میں سنگِ میل کی حیثیت رکھتا ہے جس نے مسلمانوں کے دل دربارِ مصطفویٰ کی طرف پھیر دیے۔

دل سے جو بات نکلتی ہے اتر رکھتی ہے
 پر نہیں طاقت پرداز مگر رکھتی ہے
 قدسی لاصل ہے رفعت پہ نظر رکھتی ہے
 خاک سے اٹھتی ہے گردوں پہ گزر رکھتی ہے

دربار رسالت صلی اللہ علیہ وسلم میں سلام نیاز نہ معلوم کس جذب و کیف کے عالم میں
 پیش کیا تھا کہ ہندوستان کے گوشہ گوشہ میں اس کی صدائے بازگشت سُنی گئی، ہر طرف سے
 یہی ایک دل کشا آواز آرہی تھی۔

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

جانِ رحمت ہیں تو وہی، شمعِ ہدایت ہیں تو وہی — رحمت کی کس کے در سے
 اُمید رکھتے ہو؟ — ہدایت کے لیے کس کا منہ بتکتے ہو؟ آؤ آؤ، ان کے در پر سر نیاز
 خم کر دو کہ طے

اگر بادِ رسیدی تمام بُو لہی ست

المختصر اس دور میں حالات نے ایسی نزاکت اختیار کر لی تھی کہ فطرت ملت مسلمہ
 بزبان بے زبانی کہہ رہی تھی،

میرے سامنے شخصیتوں کو نہ لاؤ، کوئی شخص خواہ کتنا ہی بڑا آدمی ہو، عالم و
 فاضل ہو، مفسرِ قرآن ہو، معلمِ حدیث ہو، ماہرِ سیاست ہو، عمل اور
 قربانی کا نمونہ ہو۔ اس کی حرمت میرے سر آنکھوں پر، مگر جو ہدایت وہ
 دے رہا ہے اگر وہ اس کے اپنے ذہن کی پیداوار ہے تو میرے لیے لائق
 اتباع نہیں، ہاں اگر وہ کتاب اللہ و سنت رسول اللہ میں کوئی دلیل اپنے پاس

رکتا ہے تو شخصی عظمت کی آمیزش سے علیحدہ کر کے اس کو اور صرف اسکو
سامنے لاؤ، اس لیے کہ وہی لایق اتباع ہے۔ اسی میں سچی ہدایت ہے اور
اس کی پیروی میں فلاح و نجات ہے۔ اس کے بتائے ہوئے راستے میں
خواہ کتنی ہی دشواریاں ہوں، کتنے ہی خدشات اور کتنے ہی نقصانات ہوں،
آخری اور دیر پا اور یقینی کامیابی اسی کے ذریعہ سے حاصل ہو سکتی ہے۔

گزشتہ اوراق میں ہم نے بتایا ہے کہ ہندوستان میں سب سے پہلے اکبر بادشاہ نے
ایک قومی نظریہ کی بنیاد ڈالی، ممکن ہے کہ اس سے اس کی حکومت مستحکم ہو گئی ہو لیکن اسلام کو
ناقابلِ تلافی نقصانات پہنچے۔ حضرت مجدد الف ثانی علیہ الرحمہ (م۔ ۱۵۶۴ء) نے اس قوم کی نظریہ کی شدت
سے مخالفت کی اور دو قومی نظریہ پیش کیا، آپ کی اولاد امجاد نے اسی مشن کو آگے بڑھایا اور انھی کی
کوششوں سے اورنگ زیب عالمگیر علیہ الرحمہ کے فکر و نظر کی تعمیر ہوئی، وہ سرزمین ہند میں مافطوین متین
بن کر ابھر اور دو قومی نظریہ پر اپنی حکومت کی بنیاد رکھی۔ اورنگ زیب عالمگیر کی وفات کے بعد
حضرت شاہ ولی اللہ رحمۃ اللہ علیہ کی "تحریک اصلاحِ حال" کا زمانہ آتا ہے اور پھر مولوی سید احمد بریلوی
کی تحریک جہاد شروع ہوتی ہے اور معرکہ بالاکوٹ (۱۸۳۱ء) پیش آتا ہے۔ ہم نے اس تحریک کے
اسباب و علل اور اس معرکے کے نتائج پر بھی روشنی ڈالی ہے۔

انقلابِ ۱۸۵۷ء کے بعد مسلمانوں کی عام زبوں حالی اور انگریزوں کے ساتھ ان کی وفاداریوں
کی قلت بھی بننے اشارہ کیا ہے اور اس سلسلے میں مولانا عبید اللہ سندھی کے بیان کے مطابق
انگریزوں کے خلاف علماء دیوبند کے اس طرزِ عمل کا جائزہ لیا ہے یعنی کبھی کامل وفاداری، کبھی
غیر جانبداری اور کبھی مخالفت۔ اس کے بعد نظارۃ المعارف (۱۹۱۳ء) کے قیام اور آزاد حکومت
کی کوشش کا ذکر کیا ہے۔ اس سلسلے میں مولانا عبید اللہ سندھی کا سفر افغانستان (۱۹۱۵ء)، مولانا
محمود حسن کا سفر محاز (۱۹۱۶ء) اور انگریزوں کے ہاتھوں ان کی گرفتاری (۱۹۱۷ء) کا ذکر کیا ہے۔ پھر

لے تحریک آزادی ہند اور مسلمان، مطبوعہ ڈھاکہ ۱۹۶۸ء

رہائی کے بعد ہندو مسلم اور سکھ اتحاد کے لیے ان کی کوششوں کا ذکر کیا ہے۔ مولانا محمد حسن کی اسی کوشش کے نتیجے میں ان کے قبضے میں نے تحریک ترک موالات کے زمانے میں ہندوؤں اور سکھوں کے ساتھ دو واہ اتحاد کا حق ادا کر دیا اور پھر بعد میں سیاسی پلیٹ فارم سے مشترکین ہند کے ساتھ پورا پورا تعاون کیا۔ اس طرح مسلمانوں کی ہیئت اجتماعی متاثر ہوئی اور قوت متحرکہ پارہ پارہ ہو کر رہ گئی۔

اس تفصیل سے یہ بتانا مقصود ہے کہ ایک قومی نظریہ یعنی ہندو مسلم سیاسی اتحاد کے لئے پہلی کوشش کو حضرت مجدد نے ناکام بنایا۔ عرصہ راز کے بعد مسلمانوں کی سیاسی شکست کے بعد پھر یہ کوششیں شروع ہو گئیں۔ آزاد حکومت کے قیام کی جدوجہد کے زمانے میں ہی ہوا، پھر تحریک خلافت (۱۹۱۹ء) کے ساتھ ہی ۱۹۲۰ء میں جب تحریک ترک موالات شروع ہوئی تو ہندو مسلم اتحاد شباب پر پہنچ گیا۔ موقع سے فائدہ اٹھاتے ہوئے تحریک خلافت کے جوش و خروش کو گاندھی نے لپک لیا اور اس طرح خونِ مسلم سے اپنے کوہ و دمن سیراب کر لیے۔ فاضل بریلوی اپنی سیاسی بصیرت سے یہ سب کچھ دیکھ رہے تھے، بستر مرگ پر پڑے تھے، وقتِ رحلتِ قریب تھا مگر جوشِ غیرت نے وہ گرمی و حرارت پیدا کی جو ہمارے لیے درسِ عبرت بھی ہے اور مشعلِ راہ بھی۔ آئیے اب ہم ترک موالات کے سلسلے میں فاضل بریلوی کے افکار و خیالات کا جائزہ لیں اور ہر قسم کے تعصب و تنگ دلی سے متراہو کر اس کو پرکھیں۔ اور یہ دیکھیں کہ دورِ اکبری کے ایک قومی نظریہ کے اجاڑ کے لیے کی جانے والی اس کوشش کو فاضل بریلوی نے کس طرح ناکام بنایا۔

زمانہ گزر چکا ہے، انقلابِ حادثات نے ماضی کے بہت سے نظریات کو یا نورد کر دیا ہے یا ان پر مہرِ تصدیق ثبت کر دی ہے۔ آئیے ماضی کے ان مشاہدات و تجربات کی روشنی میں فاضل بریلوی کے نظریات کا جائزہ لیں۔ اس مؤرخ کی طرح نہیں جو تاریخ کو عقیدے کا درجہ دیتا ہے بلکہ اس مؤرخ کی طرح جو صرف حقائق و واقعات سے بحث کرتا ہے، سب کی سنا ہے، چراغِ پا نہیں ہوتا، مؤرخ کی عزت و ناموس کو خاک میں نہیں ملاتا، قدم قدم پر اس کا وقار بلند رکھتا ہے اور اس فراخ حوصلگی اور عالی ظرفی کا ثبوت دیتا ہے جو ایک مؤرخ کے شایانِ شان ہے۔

ترک مولات

جسٹس قدير الدين احمد

سابق چيف جسٹس سندھ ہائی کورٹ اور گورنر سندھ
” جس قسم کی ذہانت، طبّاعی، حافظہ، علم اور تجربہ اعلیٰ حضرت کو حاصل
تھا وہ کوئی معمولی بات نہیں، بلکہ ایک نایاب چیز تھی۔“
(خطبہ صدارت ام احمد رضا کانفرنس، منعقدہ کراچی ۱۹۸۲ء)

جسٹس ڈاکٹر مفتی سید شجاعت علی قادری

(جج شریعت کورٹ اسلامیہ جمہوریہ پاکستان، اسلام آباد)
” اُس میں احمد بن حنبل اور شیخ عبد القادر جیلانی کا سازہد و تقویٰ تھا۔
ابو حنیفہ اور ابو یوسف کی سی ثروتِ نبیابی تھی۔ رازی و غزالی کا سا طرز استدلال
تھا۔ وہ مجدد الف ثانی اور منصور الملاح کا اعلائے کلمۃ الحق کا پارا رکھتا تھا
۔ دشمنانِ اسلام کے لئے اشداء علی الکفار کی تفسیر اور عاشقانِ مصطفیٰ صلی اللہ
علیہ وسلم کے لئے رجماء بینہم کی تصویر تھا۔“
(معارفِ رضا، کراچی، ۱۹۸۳ء، ص ۱۲۲)

ایک عالم دین اور اہل دل کی شخصیت و کردار اور افکار و خیالات کو قرآن و حدیث کی روشنی میں پرکھنا چاہیے کہ اس کا دل و دماغ تجلیات الہیہ اور انوار محمدیہ سے منور و مستنیر ہوتا ہے۔ اس کے اقوال و اعمال کی اساس خلوص و لہیت پر ہوتی ہے۔ کوئی بات بوجھلی چھپی نہیں رکھتا، جو کچھ کہتا ہے یا کرتا ہے بر ملا کرتا ہے۔ 'مصلحت و وقت' نام کی شے اس کی حیاتِ مقدسہ سے کیر خالی ہوتی ہے۔

یہ نعرہ فصل گل و لالہ کا نہیں پابند
بہار ہو کہ خزاں لا اِلٰهَ اِلَّا اللّٰهُ

وہ کسی کی رو رعایت نہیں کرتا، فیصلہ دشمن کے حق میں ہوتا ہے یا دوست کے حق میں، وہ اس کی بھی پروا نہیں کرتا، اس کی نظر خدا اور رسول علیہ السلام پر ہوتی ہے۔ جو فیصلہ اس بارگاہِ عالی سے صادر ہوتا ہے وہی نافذ کرتا ہے۔ بارگاہِ تاریخ میں ایسے دور آئے ہیں جب فیصلہ دشمن کے حق میں ہوا ہے تو دوستوں نے خوشامد و تملق کا الزام لگایا ہے اور دوستوں کے حق میں ہوا ہے تو جانب داری اور طرف داری کی تہمت لگائی ہے مگر نفسِ قدسی ان تمام الزامات اور تہمت تراشیوں سے بے نیاز ہو کر محض اللہ کے لیے اپنے فیصلے صادر کرتا ہے۔

پھر وقت — وہ وقت جو کھرا اور کھوٹا انگ کر دکھاتا ہے

براں صفت تیغ دو پیکر نظر اس کی

ہاں وہی وقت مستقبل میں اس فیصلے پر مہر صداقت ثبت کرتا ہے پھر دنیا کو اس کی اصابتِ رائے کا علم ہوتا ہے اور اس کی فکر رسا کی عظمت کے ان مٹ نقوشِ دل پر مرسم ہر جاتے ہیں۔

تقدیر اتم کیا ہے کوئی کہ نہیں سکتا

مومن کی فراست ہو تو کافی ہے اشارہ

ترک موالات کے سلسلے میں فاضل بریلوی علیہ الرحمہ کی تحریرات کو اسی روشنی میں دیکھا جائے اور پھر پچھلے برسوں میں جو کچھ ہم نے دیکھا ہے ان مشاہدات کی روشنی میں آپ کے تعمق فکر اور تبحر علمی کا اندازہ لگایا جائے۔

سرکارِ دو عالم صلی اللہ علیہ وسلم نے فرمایا،

اتقوا فراسة المومن فانه ينظر بنور الله۔

”مومن کی فراست سے ڈرو کہ وہ نور الہی سے دیکھتا ہے۔“

اک دانش نورانی، اک دانش برہانی

ہے دانش برہانی حیرت کی فراوانی

’دانش برہانی‘ کا انجام ’حیرت‘ ہے۔ ’دانش نورانی‘ کا انجام ’معرفت‘ ہے۔

اسی دانش نورانی کو قرآنی اصطلاح میں ’حکمت‘ سے تعبیر کیا جاسکتا ہے۔

ومن يؤت الحكمة فقد اوتي خيرا كثيرا۔

جس کو ’حکمت‘ ملی اس کو ’خیر کثیر‘ ملی۔ یہ حکمت خشیت الہی سے پیدا ہوتی ہے اسی لیے

حدیث میں آتا ہے :

راس المحكمة مغفرة الله۔

حکمت کی جان خشیت الہی ہے۔

یہی خشیت قول و عمل میں اعتدال پیدا کرتی ہے۔ فکر میں احصابت اور قلب میں بصیرت

پیدا کرتی ہے اور سیرت انسانی کو مستحکم سے مستحکم تر کرتی ہے۔

آئیے اب ہم اس مردِ کامل کی ’دانش نورانی‘ کی تجلیاں دکھائیں جس کی جبین مبارک کو

دیکھ کر حسین بن صالح المکی بے ساختہ پکار اٹھے تھے :

انی لاجد نور اللہ من ہذا الجبین۔

میں اس پیشانی میں نور الہی پارہا ہوں۔

کشمہ امن دل می کشد کہ جا ایں جا ست

ترک موالات کے سلسلے میں فاضل بریلوی علیہ الرحمہ کی خدمت میں ۱۳۳۹ھ / ۱۹۲۰ء میں لاہور اور لائل پور سے یکے بعد دیگرے دو استفادہ ارسال کیے گئے جس کا آپ نے مفصل و مبسوط جواب مرحمت فرمایا۔ بعد میں یہ فاضلانہ جواب ایک رسالے کی صورت میں المعجزة المومنة فی اية المتحنہ (۱۳۳۹ھ / ۱۹۲۰ء) کے تاریخی نام سے مولوی حسین رضانا نے مطبع حسنی، بریلی سے چھپوا کر شائع کیا تھا۔ یہ پورا رسالہ رئیس احمد جعفری نے اپنی تالیف اور اوراق گم گشتہ (مطبوعہ لاہور ۱۹۶۸ء) میں شامل کر دیا ہے جو بڑے سائز کے ۸ صفحات (۲۲۵ تا ۲۰۵) پر پھیلا ہوا ہے۔ ہم نے ترک موالات سے متعلق فاضل بریلوی کے انکار و جزا ت اسی رسالے سے اخذ کیے ہیں۔

پہلا سوال مولوی حاکم علی صاحب پروفیسر اسلامیہ کالج، لاہور۔ نمبر ۱۳۲۶ھ
کو ارسال کیا تھا جس کا خلاصہ یہ ہے:-

۲۰ اکتوبر ۱۹۲۰ء کو اسلامیہ کالج لاہور کی جنرل کونسل کی کمیٹی میں مولانا ابوالکلام آزاد نے فرمایا کہ ترک موالات کے لیے ضروری ہے کہ سرکار برطانیہ سے جو امداد ملتی ہے، بند کی جائے اور یونیورسٹی سے کالج کا الحاق بھی ختم کیا جائے کیونکہ اگر ایسا نہ کیا گیا تو پھر ان دونوں صورتوں میں موالات کا ارتکاب ہوتا۔
مولانا آزاد کے اس ارشاد سے کالج میں بے چینی پھیل گئی چنانچہ سائل مذکور مولوی حاکم علی صاحب نے مولانا آزاد کے اس قول کے متعلق دریافت کیا کہ از روئے شرع صحیح ہے یا نہیں؟

فاضل بریلوی نے جو جواب حرکت فرمایا اس کے بعض نکات یہ ہیں:

۱۔ موالات اور مجرد معاملات میں زمین و آسمان کا فرق ہے، ادنیوی معاملات جس سے

دین پر ضرر نہ ہو سوا مرتدین ————— کسی سے ممنوع نہیں۔ ذمی تو

معاملت میں مثل مسلم ہے۔

۲۔ کتابیہ سے نکاح کرنا بھی فی نفسہ حلال ہے۔ وہ صلح کی طرف جھکیں تو مصالحت کرنا

(بھی ضروری ہے)۔

۳۔ یوں ہی ایک حد تک معاہدہ و موادعت کرنا بھی اور جو جائز و حلال ہے اس کی

وفا فرض ہے، غدر حرام ہے۔

نوٹ: ترک موالات کی تحریک میں انگریزی مال خریدنا جائز نہ تھا البتہ اس کی چیزوں سے

تمتع جائز تھا مثلاً ڈاک، تار، ریل وغیرہ سے تمتع کو کسی نے ناجائز نہیں کہا۔ اس

عجیب طرز عمل پر فاضل بریلوی اظہارِ حیرت فرماتے ہوئے تحریر فرماتے ہیں۔

۴۔ عجب کہ مقاطعت میں مال دنیا حلال ہوا، لہذا حرام۔ اس کا یہ جواب دیا جاتا ہے کہ

ریل، تار، ڈاک ہمارے ہی ملک میں ہیں ہمارے ہی روپے سے بنے ہیں۔ سبحان اللہ!

امدادِ تعلیم کا روپیہ کیا انگلستان سے آتا ہے؟ وہ بھی تو ہمیں کا ہے تو حاصل

وہی ٹھہرا کہ مقاطعت میں اپنے مال سے نفع پہنچانا مشروع اور خود نفع لینا ممنوع۔

اس اٹنی عقل کا کیا علاج!

لے رئیس احمد جعفری، اوراقِ گمشدہ، مطبوعہ لاہور، ۱۹۶۵ء - ص ۲۲۷

۲۱۷۱ ایضاً، ص ۱۲۷

۲۱۷۲ ایضاً، ص ۱۲۸

پہلا فتویٰ دوسرے فتوے کا محرک ہے۔ پہلے فتوے کے مطالعہ کے بعد چودھری عزیز الرحمن (ریٹائرڈ ہیڈ ماسٹر اسلامیہ ہائی اسکول لاہور) نے ۱۲۔ ریح الاول ۱۴۲۹ھ کو ایک مفصل استفتاء فاضل بریلوی کی خدمت میں ارسال کیا جس کا لہجہ قدرے درشت تھا اس لیے جواب بھی زوردار تحریر فرمایا اور تحقیق و تدقیق کا حق ادا کیا۔

سائل مذکور چودھری عزیز الرحمن نے اپنے استفتاء میں ایک جگہ لکھا ہے:
غرض کہ ایسے وقت جب کہ اعداء اللہ نے اسلام کی عزت و شوکت کی بیخ کنی میں
کوشش کا کوئی دقیقہ اٹھانہیں رکھا۔۔۔۔۔ کیا ایسے وقت میں اسلامی
حمیت و غیرت یہ چاہتی ہے کہ کوئی نہ کوئی ایسا مسئلہ نکل آئے جس سے انگریز
افسرتوش ہو جائیں اور مسلمان تباہ ہو جائیں۔

سائل مذکور نے بعض دیگر مسائل بھی پیش کیے ہیں مثلاً یہ کہ فوج وغیرہ میں جو مسلمان کلرک
وغیرہ بھرتی کیے جاتے ہیں لامحالہ وہ مسلمانوں کے خلاف انگریزوں کی امداد کے ترکیب ہوتے ہیں
اسی طرح اسکول اور کالجوں کو جو امداد دی جاتی ہے وہ غیر شرعی شرائط کے ساتھ مشروط
کردی جاتی ہے جس سے اخلاقی و دینی فساد پھیلتا ہے، پھر آخر میں سائل لکھتا ہے:
حالاتِ حاضرہ پر نظر رکھتے ہوئے گورنمنٹ سے ترک موالات (عدم تعاون) کرنا
اسلامی حکم ہے یا نہیں ہے، اور گورنمنٹ سے اسلامیہ اسکولوں اور کالجوں کو
امداد یعنی اور یونیورسٹی سے الحاق رکھنا اندریں حالات چاہیے یا نہیں؟

فاضل بریلوی نے اس استفتاء کے جواب میں موالات و ترک موالات، معاشرت و

لے ایضاً، س ۲۳۳

کہ ایضاً

ترک معاشرت وغیرہ پر مدلل بحث فرمائی ہے جو بڑی فکر نیز ہے۔ ہم نے اس مفصل و مدلل جواب سے بعض باتیں اخذ کی ہیں جس سے نفس موضوع پر اچھی طرح روشنی پڑتی ہے، اور ایجاز و اختصار اور تفہیم مطالب کے لیے بعض مضامین کو مقدم و موخر کیا ہے۔

سب سے پہلے فاضل بریلوی نے ذمتی، حربی، مستامن وغیرہ سے موالات و ترک موالات پر مدلل بحث فرمائی ہے اور ان کتابوں سے استدلال فرمایا ہے:

جامع الصغیر، درر، نتائج الافکار، ہدایہ، محیط، سیر کبیر، موطا امام محمد، کتاب الاصل، شرح سرخسی وغیرہ۔

پھر آگے چل کر موالات کی قسموں پر بحث کرتے ہوئے فرماتے ہیں:

تحقیق مقام یہ ہے کہ موالات دو قسم (کی) ہے۔ اول حقیقیہ، جس کا ادنیٰ رکن میلان قلب ہے، پھر واد پھر اتحاد، پھر اپنی خواہش سے بے خوف طبع انقیاد پھر بتسل۔ یہ بیخ وجہ کافر سے مطلقاً ہر حال میں حرام ہے۔

دوم صورت یہ ہے کہ دل اس کی طرف اصلاً مائل نہ ہو مگر بتاؤدہ کرے کہ جو بظاہر محبت و میلان کا پتا دیتا ہو، یہ بحالت ضرورت و مجبوری صرف بقدر ضرورت و مجبوری مطلقاً جائز ہے۔

مدارات و مداہنت کے بیچ میں موالات صورت کی دو قسمیں ہیں۔ بڑا تسلا اور معاشرت۔ یہ دو صورتیں موالات کی ہوتی ہیں۔ دسویں مکمل مجرد معاشرت ہے۔ یہ سوائے مرتد ہر کافر سے جائز ہے۔

فاضل بریلوی ایک جگہ یہود و نصاریٰ و مشرکین سے موالات کے سلسلے میں بعض احادیث نقل فرما کر ان کی حکمتوں کو فقہی باریک بینی اور بصیرت کے ساتھ بیان فرماتے ہوئے آخر میں استعانت کو زیر بحث لا کر فرماتے ہیں:

تحقیق مقام توفیق منعمام یہ ہے کہ یہاں استعانت کی تین حالتیں ہیں:

۱۔ التما ۲۔ العتاد ۳۔ الاستخدام

۱۔ التما یہ کہ قلیل گروہ اپنے کو ضعیف و کمزور یا عاجز پا کر، کثیر و قوی و طاقت درجت کی پناہ لے۔ اپنا کام بنانے کے لیے اس کا دامن پکڑے، یہ بد اہتہ اپنے آپ کو ان کے ہاتھ میں دے دینا ہوگا۔

۲۔ العتاد یہ کہ وہ مساوی سے یارانہ گانٹھیں، انھیں اپنا یا اور ویار و معین و مددگار بنائیں۔ ان کی مدد و موافقت سے اپنے لیے غلبہ و عزت و کامیابی پائیں۔ یہ اگرچہ اپنے آپ کو ان کے رحم و کرم پر چھوڑ دینا نہیں مگر ان کی ہمدردی و خیر خواہی پر اعتماد یقیناً ہے۔ کوئی عاقل خون کے پیاسے دشمن کو معین و ناصر نہ بنائے گا۔

۳۔ الاستخدام یہ کہ کافر ہم سے دبا ہو، اس کی چوٹی ہمارے ہاتھ میں ہو، کسی طرح ہمارے خلاف پر قادر نہ ہو۔ وہ اگرچہ اپنے کفر کے باعث یقیناً ہمارا بدخواہ ہوگا مگر بے دست و پا ہے۔ ہم سے خوف طمع رکھتا ہے۔ خوف شدید کے باعث اظہار بدخواہی نہ کر سکے بلکہ طمع کے سبب مسلمان کے بارے میں نیک رائے ہو۔

یہ تو تھیں استعانت کی مختلف صورتیں لیکن جہاں تک مشرکین سے موالات کا تعلق ہے اس کے متعلق فاضل بریلوی نے صاف صاف فرمادیا ہے:

۱۔ ایضاً، ص ۲۷۹

۲۔ ایضاً، ص ۲۸۰

۳۔ ایضاً، ص ۲۸۱

موالات مطلقاً ہر کافر مشرک سے حرام ہے۔ اگرچہ ذمی مطیع اسلام ہو اگرچہ اپنا

باپ یا بیٹا یا بھائی یا قریب (عزیز) ہو۔^۱

بعض مسلمان قایدین نے جو یہ عجیب و غریب طرز عمل اختیار کیا تھا کہ عیسائیوں سے تو

معاملت تک حرام قطعی اور مشرکین و کفار ہند سے معاملت تو معاملت، موالات بھی جائز بلکہ

مستحسن۔ فاضل بریلوی اس طرز عمل اور انداز فکر پر اظہار تعجب کرتے ہوئے فرماتے ہیں:

انگریزوں کی طرف اور وہ بھی شریعت پر زیادت کے ساتھ کہ ان سے مجرد معاملت

بھی حرام قطعی بلکہ کفار و مشرکوں کی طرف کی پہلے سے بھی زیادہ (آنکھیں)

پٹ ہو گئیں کہ ان سے وادار و اتحاد واجب بلکہ ان کی غلامی و انقیاد و سرس

۱۰ انھیں راضی کر لیا تو خدا کو راضی کر لیا۔ ثنابت ہوا کہ اسلام ان حضرات کو نہ

چھرا گئے چل کر پھر فرماتے ہیں:

ترک معاملت کو ترک موالات بنا کر قرآن عظیم کی آیتیں کہ ترک موالات میں ہیں

سوجھیں مگر فتوائے مسٹر گاندھی سے ان میں استثنائے مشرکین کی پچھ رنگالی کہ

آیتیں اگرچہ عام ہیں مگر ہندوؤں کے بارے میں نہیں، ہندو تو ہادیان اسلام ہیں

آیتیں تو صرف نصاریٰ کے بارے میں ہیں نہ کل نصاریٰ فقط انگریز۔^۲

۱۔ ایضاً، ص ۲۳۷

۲۔ ایک کانگریسی عالم کا قول نقل فرمایا ہے۔

۳۔ اوراق گم گشتہ، ص ۲۳۹

۴۔ ایضاً، ص ۲۳۹

حربی مشرکوں سے موالات کو باطل قرار دیتے ہوئے جب فاضل بریلوی کتب احادیث و فقہ کی طرح جمع فرماتے ہیں تو معلوم ہوتا ہے کہ علم و دانش کا دریا بہ رہا ہے۔ غور فرمائیں صرف چند

صفحات میں اس قدر حوالے موجود ہیں:

جامع الصغیر، ہدایہ، عنایہ، نہایۃ البیان، جوہر تیرہ، مستصفی، کنایہ،
دانی، کثر، تنویر، تفسیر احمدی، نہایہ، بحر اراتی، غنیہ، فتح اللہ المعین،
کما فی، فتح القدر، معراج الدرایہ، محیط برہانی، جوہر زاوہ، بدائع،
سیر کبیر، جلالین شریف، تفسیر کبیر، صحیح مسلم شریف، جمل قرطبی، تفسیر
درغشیر، تفسیر جامع البیان، تفسیر نہایۃ القاضی، زرقانی علی المواہب،
مجتبی، جامع الرموز، رد المحتار، مبسوط وغیرہ وغیرہ۔

ترک موالات کے سلسلے میں فاضل بریلوی اپنی تحقیق بیان فرمانے کے بعد ہندو مسلم اتحاد کے
مؤیدین علماء کی تائیدات کا جائزہ لیتے ہیں اور ان حضرات نے آیات قرآنی کی جو تاویلات
بلکہ تحریفات کی تھیں ان پر اس طرح تنقید فرماتے ہیں:

۱۔ ذکر تھاذمی کالے دوڑے حربی۔

۲۔ جواز، کتابی سے خاص تھا، یہ لے دوڑے مشرک۔

۳۔ جواز باجماع، قائلین حاجت سے مقید تھا اور یہ خود اپنا جرم قبولے کہ ہم کو
احتیاج نے اتحاد برادران ہند کی جانب مائل نہیں کیا۔

۴۔ انھیں رازدار، ذلیل کار بنانا، حوام قطعی تھا، یہ اس سے بھی بدرجہا بڑھ کر ان کے

ہاتھ پک گئے، انھیں اپنا ام و پشوا بنایا، صاف مکہ دیا ان کو اپنا رہنا بنایا ہے
جو وہ کہتے ہیں وہی ماننا ہوں۔ میرا حال تو سردست اس شعر کے موافق ہے

عمرے کہ آیات و احادیث گزشت

رفتی و شمار بت پرستی کر دی!

۵۔ ان کی تعظیم، انھیں مسلمانوں پر استعلاء دینا حرام قطعی تھا، انھوں نے صرف ظاہری سجدہ کسی مصلحت سے بچا رکھا باقی کوئی دقیقہ مشرکوں کی تعظیم و اعلاء میں نہ چھوڑا۔

۶۔ مشرکوں پر اعتماد، حرام قطعی بلکہ تکذیب کلام الہی تھا جس کا بیان زیر آیت اولیٰ گزارا۔

انھوں نے اعتماد و درکنار، قطعاً النجا کی التجا و اعتماد کے جوہرے ان کے آئینے

میں ان کی صورتیں منقوش دیکھ لیجئے، ۲۳ کروڑ ہندوؤں کو اپنا پار ویا اور بنانا

کیا دلی خیر خواہی پر پورے اعتماد کے بغیر ممکن ہے۔

۷۔ اتنا تو مفتی لیڈران کو بھی مسلم کہ اگر ان کی طرف حاجت پڑے اور ان سے قدر کا

امن ہو تو استعانت درست یعنی حاجت نہ ہو تو حرام، ان کے غدر سے امن

نہ ہو تو حرام — حاجت کا انکار خود لیڈران کو ہے اور ان کے غدر سے امن

پر کیا دلیل قائم کر لی ہے

مؤیدین ترک موالات کی ان فاحش غلطیوں کی نشان دہی فرمانے کے بعد فاضل بریلوی

تخریب فرماتے ہیں :

”حضرات لیڈرانے مسئلہ موالات میں سب سے بڑھ کر اُدھم مچائی۔ اور ان

میں افراط یا تفریط ایک ہی پہلو پر گئے۔ اس میں دونوں کی رنگت رچائی۔ افراط

وہ کہ نصاریٰ سے زری معاہدت بھی حرام قطعی اور تفریط یہ کہ ہندوؤں سے

اتحاد بلکہ ان کی غلامی، فرض شدھی۔“

۱۔ ایضاً ص ۲۸۵

۲۔ ایضاً ص ۲۸۶

۳۔ ایضاً ص ۲۸۷

۴۔ ایضاً ص ۲۹۵

مشرکین ہند سے وادو اتحاد کے وقت مسلمان قائدین نے تاریخ کی تلخ حقیقتوں کو فراموش کر دیا تھا حالانکہ عقل کا تقاضا تو یہ تھا کہ جس سے دوستی کی جا رہی تھی اس کے ماضی و حال کو اچھی طرح پرکھ لیا جاتا تاکہ حال میں اطمینان نصیب ہوتا اور مستقبل روشن و تابناک ہوتا۔ اگر اس کا ماضی اخوت و مودت کی تائید نہیں کرتا تو دانشمندی کا تقاضا یہ ہے کہ اس سے کنارہ کشی اختیار کی جائے کہ فائدہ سیعود الی ما خلق علیہ اور اس سے ترک تعاون و تعاون پر ترجیح دی جائے۔ فاضل بریلوی نے موالات و ترک موالات پر محققانہ بحث کے دوران اس کے تاریخی پہلو پر بھی روشنی ڈالی ہے اور یہ دکھایا ہے کہ جن مشرکین سے دوستی کا دم بھرا جا رہا ہے ان کا ماضی کتنا مہیب و خوفناک ہے۔ چنانچہ ایک جگہ فرماتے ہیں:

کیا ہم سے وہ دین پر نہ لڑے؟ کیا قربانی گاؤ پر ان کے سخت ظالمانہ فساد پرانے پڑ گئے؟ کیا کنار پور، آردہ اور کہاں کہاں کے ناپاک و ہولناک مظالم، جو ابھی تازے ہیں، دلوں سے محو ہو گئے؟ بے گناہ مسلمان نہایت سختی سے ذبح کئے گئے، مٹی کا تیل ڈال کر جلائے گئے، ناپاکوں نے پاک مسجدیں ڈھائیں، قرآن کریم کے پاک اوراق پھاڑے اور جلائے اور ایسی ہی دہ بائیں جن کا نام لیے کلیجہ منہ کو آئے۔

آگے چل کر فرماتے ہیں:

کیا یہ مقدس بے گناہوں کے خون، یہ پاک مساجد کی شہادتیں، یہ قرآن عظیم کی امانتیں، انہیں ناپاک دکھشاؤں، انہیں مجموعی سفاک سبھاؤں کے نتائج نہیں نہ سہی۔ ہاتھ کٹن کو آرسا کیا ہے، آپ جس شہر، جس قصبے، جس گاؤں میں چاہو آزما دیجھو، اپنی مذہبی قربانی کے لیے گائے بچھاڑو، اس وقت

۱۹۱۳ء میں اجڑ دیا میں قربانی گاؤ پر فساد ہوا، ۱۹۱۴ء میں مظفرنگر میں بلوہ ہوا،

۱۹۱۵ء میں اضلاع آردہ، شاد آباد، بیا، اعظم گڑھ کے چائیس میل کے وسیع رقبے میں بڑے پیمانے پر فسادات ہوئے جن کی نظیر اس دور میں بھی نہیں ملتی۔

یہی تمہارے بائیں پسلی کے نکلے، یہی تمہارے گے بھائی، یہی تمہارے منہ بولے
 بزرگ، یہی تمہارے آقا، یہی تمہارے پیشوا، تمہاری ہڈی پسلی توڑنے کو
 تیار ہوتے ہیں یا نہیں؟

پھر فرماتے ہیں:

وہ جو آج تمام ہندوؤں اور نہ صرف ہندوؤں، تم سب ہندو پرستوں کا
 امام ظاہر و بادشاہِ باطن ہے یعنی گاندھی، صاف نہ کہہ چکا کہ مسلمان اگر قربانی
 گاؤ نہ چھوڑیں گے تو ہم تلوار کے زور سے پھڑادیں گے۔ اب بھی کوئی شک
 رہا کہ تمام مشرکین ہندو، دین میں ہم سے محارب ہیں؟

جب آیہ کریمہ وقاتلوا المشرکین كافة كما یقاتلونکم صحافۃ کے تحت ہندو مسلم اتحاد کے
 داعیوں سے کہا جاتا ہے کہ قرآن تو ان سے جنگ کرنے کے لیے کہتا ہے اور تم ان سے
 دوستی رچا رہے ہو تو وہ یہ جواب دیتے ہیں کہ بیشک جن مشرکین نے مسلمانوں سے جنگ کی ہے
 ان سے جنگ کی جائے مگر تمام مشرکین ہند سے کیوں کی جائے؟ فاضل بریلوی اس کا الزامی
 جواب یہ دیتے ہیں کہ ترکوں کے خلاف چند انگریزوں نے حصہ لیا ہے۔ پس ان انگریزوں سے
 کیوں ترک موالات و ترک معاشرت کی جائے جنہوں نے اس جنگ میں حصہ نہیں لیا؟۔
 بات پتے کی فرمائی، مگر انسان جذبات کی رو میں بہہ کر حدود سے تجاوز کر جاتا ہے،
 انہیں تمام غیر معقول تجاوزات کو مٹانے کے لیے شریعت نبویؐ کو نافذ کیا گیا۔ یہ اسلام
 ہی کا طرہ امتیاز ہے کہ وہ امن تو امن عین جنگ کے دوران جب کہ جذبات پورے شباب پر
 ہوتے ہیں، عدل و انصاف اور انسانیت کا درس دیتا ہے۔ یہ خصوصیت اسلام کو

دورِ جدید میں بھی ممتاز کرتی رہے کہ تہذیب کے داعی ایام امن میں خاموشی کے ساتھ اور ایام جنگ میں کھلم کھلا مخلوق الہی کو بلا امتیاز بزرگ و خورد اور عورت و مرد نیست و نابود کرتے ہیں۔ بات پرانی نہیں ہوئی اس وقت بھی ایسی جنگیں لڑی جا رہی ہیں جہاں یہ دلسوز مناظر دیکھے جاسکتے ہیں۔

حد سے بڑھ جائے گا ذکر آیا ہے تو یہ بھی بتانا چلوں کہ جب دسمبر ۱۹۱۸ء میں وہلی کانگریس کے صدر پنڈت مدن موہن مالوی نے اجلاس کی آخری نشست میں مسلمانوں سے یہ درخواست کی کہ وہ ہندوؤں کی دل آزاری سے باز رہیں (یعنی گائے کی قربانی ترک کر دیں) اور برادرانہ محبت سے ہاتھ بڑھائیں تو غالباً جواباً دسمبر ۱۹۱۹ء میں آل انڈیا مسلم لیگ نے ڈاکٹر مختار احمد انصاری کی تحریک پر ادیحیم اہل خاں کی کوشش سے یہ تجویز پاس کرائی کہ ہندوؤں کے جذبات کا احترام کرتے ہوئے مسلمانوں کو چاہیے کہ وہ گائے کی قربانی یک تلم موقوف کر دیں۔ اسی زمانے میں گاندھی نے ترک حیوانات کا پرچار کیا، ان تمام باتوں نے بہت کچھ اثر دکھایا کچھ عرصہ بعد مولینا عبدالقدیر بدایونی نے جو ناضل بریلوی کے مخلصین میں تھے، اس تجویز کی مخالفت کرتے ہوئے بڑا مسکت جواب دیا، جو دسمبر ۱۹۲۵ء میں علی گڑھ سے اس نام سے شائع ہوا، "ہندو مسلم اتحاد پر گھلا خط مہاتما گاندھی کے نام"۔

گاؤکشی موقوف کر دینے کی ایک کوشش اکبر بادشاہ کے زمانہ میں دسویں صدی ہجری میں ہوئی تھی جو کامیاب ہو گئی تھی۔ چنانچہ اکبر بادشاہ نے ایک حکم کے ذریعہ سلطنت کے طول و عرض میں گائے کی قربانی ممنوع قرار دے دی تھی اور قصابوں کے لیے حکم عدولی کی صورت میں اذیت ناک سزائیں تجویز کی تھیں۔ یہ تمام حالات آئین اکبری (ابوالفضل)، منتخب التواریخ (عبدالقادر بدایونی) اور منتخب اللباب (خانی خاں) وغیرہ کتب تاریخ

میں موجود ہیں۔ حضرت شیخ سرہندی مجدد الف ثانی علیہ الرحمہ نے اس حکم کے خلاف سختی سے قدم اٹھایا اور اندر ہی اندر راہ سبوار فرمائی۔ اکبر کی حیات تک تو یہ پابندی لگی رہی مگر بعد میں جہاں گیر کے دور میں حضرت مجدد کی مساعی رنگ لائیں اور فتح کانگڑو کے موقع پر جہاں گیر نے حضرت مجدد کی موجودگی میں قلعہ میں سب سے پہلے گائے ذبح کی۔ اس طرح اس بند و ذہنیت کا تدارک کیا جو شعائر اسلامی میں دخیل ہو چکی تھی۔

فاضل بریلوی منسلے کے تاریخی پہلو پر روشنی ڈالتے ہوئے بعض قارئین کی کوتاہ اندیشی اور خود غرضی کی ایک مثال بیان فرماتے ہیں۔ واقعہ یہ ہے کہ بعض قارئین نے ہندوستان کو دارالحرب قرار دے کر مسلمانوں کو افغانستان ہجرت کر جانے پر اکسایا تھا، بہت سے لوگ اس طرح برباد ہوئے مگر قارئین میں کوئی نہ سرکا۔ اس بے وفائی کا ذکر کرتے ہوئے فاضل بریلوی فرماتے ہیں:

ہجرت کا نعل مچایا اور اپنے آپ ایک نہ سرکا، جو اجماع نے میں آگئے۔ ان مصیبت پر
جو گزری گزری۔ یہ سب اپنے جو رو بچوں میں چین سے رہے۔ پتر لگانہ پھٹکری
اور ترک تعاون کیا، کسی لیڈر کے پاس زمینداری یا کسی قسم کی تجارت نہیں،
نہ ان کا کوئی انگریزی یا ریاست میں ملازم ہے پھر انھیں کیوں نہیں چھوڑتے؟
کیا واحد تمہارے نہ فرمایا،
لہ تقولون ما لا تفعلون؟

یہاں فاضل بریلوی یہ بتانا چاہتے ہیں کہ گروہ احرار نے اپنے رفیقوں کو کبھی تنہا نہیں
چھوڑا۔ اس سلسلے میں ایک سبقت آموز واقعہ یاد آیا جو احقر کا چشم دید ہے۔
۱۹۳۷ء میں جب کہ ناموس مسلم کا سوائے خدا کے کوئی محافظ نہ تھا، دہلی شہر فساد کی
لپیٹ میں تھا۔ ہر طرف کشت و خون کا بازار گرم تھا۔ عوام و خواص نرک و عین کر کے باز آتے

اسی دہلی کے ایک گوشے میں مسجد جامع فتحپوری میں ایک مرد خدا آگاہ تشریف فرما ہے۔ مسجد کے چاروں طرف موت کے سائے منڈلا رہے ہیں۔ عرض کیا گیا کہ محفوظ مقام پر تشریف لے چلیں۔
فرمایا:

”آپ حضرات کو اجازت ہے جہاں چاہیں جا سکتے ہیں، فقیر کو یہیں رہنے ہیں
کل قیامت کے دن اگر مولیٰ تعالیٰ نے یہ فرمایا کہ تم نے اپنا گنہگار سے سپرد
کیا تھا تو اس کو کس کے رحم و کرم پر چھوڑ کر چلا گیا تھا تو فقیر کیا جواب دے گا۔
اسی مرد کامل نے جس کا نام نامی اسم گرامی مفتی اعظم محمد مظہر اللہ علیہ الرحمہ ہے، جس کے
فرق اقدس پر مسجد جامع فتحپوری پر شاہی خطابت و امامت کا تاج رکھا تھا اور جو مسلمانان
دہلی کے لیے ایک عظیم سہارا تھا۔ کراچی کے زمانہ قیام میں، بعض اجاب کے اس اصرار پر
کہ پاکستان میں مستقل قیام فرمایا جائے، کہا تھا:

دہلی کے غریب اور مظلوم مسلمانوں کو فقیر کی ضرورت ہے ان کو کس کے رحم و کرم
پر چھوڑ کر چلا آؤں؟

سبحان اللہ! یہ ہے حق رفاقت، یہ ہے غم خواری و دل داری — فاضل
بریلوی کے سامنے اسی قسم کی مثالیں تھیں۔ اسی لیے ہجرت افغانستان کے موقعہ پر عوام
کی ہجرت و تباہی اور خواص کی کنارہ کشی ان پر سخت گراں گزری، جو کچھ فرمایا دل سوزی کے
ساتھ فرمایا۔ ان حضرات کی پاک زندگیاں تو اس شعر کے مصداق تھیں نہ

شمع کی طرح جہیں بزم گم عالم میں
خود جلیں دیدہ اغیار کو بنا کر دیں

لے یہ مرد خدا آگاہ۔ اس دور میں اکابر اسلاف کی عمدہ یادگار تھے۔ فاضل معینف اسی شجر طیبہ کی ایک شاخ اور
راقم الحروف اسی بارگاہِ مال کا ایک اردنی نظام ہے۔
(اختر شاہ جہا پوری ملہری)

فاضل بریلوی ترک موالات کے بذہبی، تاریخی اور سیاسی پہلوؤں پر روشنی ڈالنے کے بعد اس کے معاشی و اقتصادی پہلو بھی اجاگر فرماتے ہیں۔ چنانچہ ترک موالات کے نتیجے میں ہندوؤں اور مسلمانوں کے درمیان جو اقتصادی عدم توازن متوقع تھا اس کی طرف اشارہ فرماتے ہیں :

اگر سب مسلمان زمینداریاں، تجارتیں، نوکریاں، تمام تعلقات یکسر چھوڑ دیں تو کیا تمہارے جگمگی خیر خواہ جملہ ہندو بھی ایسا ہی کریں گے؟ اور تمہاری طرح زسے ننگے بٹوں کے رہ جائیں گے؟ ————— حاشا ہرگز نہیں، زہار نہیں اور جو دعویٰ کرے اس سے بڑھ کر کاذب نہیں، مکار نہیں ————— سچے ہو تو موازنہ دکھاؤ کہ اگر ایک مسلمان نے ترک کی ہو تو ادھر پچاس ہندوؤں نے نوکری، تجارت، زمینداری چھوڑی ہو کہ یہاں مالی نسبت اتنی یا اس سے بھی کم ہے۔ اگر نہیں دکھاسکتے تو کھل گیا کہ ظر

خواب تھا جو کچھ کہ دیکھا جو سنا افسانہ تھا

اقتصادی و معاشی جائزے کے بعد فاضل بریلوی نفسیاتی تجزیہ بھی فرماتے ہیں اور اس سلسلے میں وہ راز ہائے پنہانی و اشکاف فرماتے ہیں کہ آنکھیں کھلی کی کھلی رہ جاتی ہیں۔ آپ فرماتے ہیں :

آداب تمہیں قرآن عظیم کی تصدیق دکھائیں اور ان کی طرف سے اس میل اور میل کا راز بتائیں۔

دشمن اپنے دشمن کے لیے مین بائیں چاہتا ہے،

۱۔ اول اس کی موت کہ جھگڑا ہی ختم ہو۔

۲۔ دوم یہ نہ ہو تو اس کی جلا وطنی کہ اپنے پاس نہ رہے۔
 ۳۔ سوم یہ بھی نہ ہو سکے تو اخیر درجہ اس کی بے پری کہ عاجز بن کر رہے۔
 مخالف نے یہ درجے ان پر طے کر دیے اور ان کی آنکھیں نہیں کھلتیں، تیر تراوی
 ہی سمجھے جاتے ہیں۔

اولاً جہاد کے اشارے ہوئے۔ اس کا کھلا نتیجہ ہندوستان کے مسلمانوں کا
 فنا ہونا تھا۔

ثانیاً جب یہ نہ بنی، ہجرت کا بھرا کہ کسی طرح یہ دفع ہوں۔ ملک ہماری کبڈیاں
 کھیننے کو رہ جائے۔ یہ اپنی جائیدادیں کوڑیوں کے مول بچیں یا یوں ہی چھوڑ جائیں۔
 بہر حال ہمارے ہاتھ آئیں۔ ان کی مساجد، مزارات، اولیاء ہماری پامالی کو
 رہ جائیں۔

ثالثاً جب یہ بھی نہ بھی تو ترک موالات کا جھوٹا جیلہ کر کے ترک معاشرت پر
 ابھارا ہے کہ نوکریاں چھوڑ دو کسی کونسل کمیٹی میں داخل نہ ہو، مال گزاری ٹیکس کچھ دوا
 خطابات واپس کر دو۔ البتہ خیر تو صرف اس لیے ہے کہ ظاہر نام کا دنیاوی اعزاز بھی
 کسی مسلمان کے لیے نہ رہے اور پہلے میں اس لیے کہ سب سے زیادہ محکمے میں ضرور ہو جاویں۔
 فاضل بریلوی اپنے جواب کے آخر میں اسلام اور مسلمانوں کی زبوں حالی پر ماتم فرماتے ہیں اور
 ان مسلمان قوم پرستوں پر طنز کے بھرپور وار پر وار کرتے ہیں جو ہندوؤں سے محبت و دوستی کا دم بھرتے
 اور ان کی محبت کی خاطر اپنی جان کو جان نہیں سمجھتے تھے۔ اس موقع پر فاضل بریلوی نے جو کچھ تحریر
 فرمایا ہے وہ ادبی حیثیت سے بھی اردو نثر نگاری کا بہترین نمونہ ہے۔ تحریر کیا ہے واقعات
 کینیات کی تصویر ہے۔ فاضل بریلوی کی اس تحریر میں دردِ عالم اور طنز و مزاح کی گنگا جہنی نظر
 آ رہی ہے، جس سے ان کے قلبی کرب کا اندازہ ہوتا ہے۔ آپ فرماتے ہیں:

وائے غربت اسلام و انصاف، کیا کوئی ان سے اتنا کہنے والا نہیں کہ بندوؤں کے

بالفعل محاربین سے بھی تمہیں عداوت کا اقرار، ہاتھی دانت ہیں، کھانے کے اور اور کھانے کے اور کیا تمہیں نہیں ہو کہ جب وہ محاربین، قاتلین، ظالمین، کافرین گرفتار ہوئے، ان پر ثبوت اشد جرائم کے انبار ہوئے۔ تمہاری چھاتی دھڑکی، مانتا پھڑکی، گھبرائے، تملائے، پٹنائے، جیسے اکلوتے کی پھانسی سن کر ماں کو درد آئے، فوراً گرما گرم، دھواں دھار، ریزولوشن پاس کیا، ہے یہ ہمارے پیارے ہیں، آنکھ کے تارے ہیں، انھوں نے مسلمانوں کو ذبح کیا، جلایا، پھونکا مسجدیں ڈھائیں، قرآن پھاڑے، یہ ہماری ان کی خانگی شکر رنجی تھی، ہمیں اسکی مطلق پروا نہیں، یہ ہمارے سگے ہیں، ماں بیٹی کی لڑائی دودھ کی ملائی، برتن ایک دوسرے سے کھڑک ہی جاتا ہے، ان کے درد سے ہمیں غش پر غش آتا ہے۔ ان کا بال بیکا ہوا اور ہمارا کلیجہ پٹسا، لہڈان کو معافی دیجئے، فوراً ان سے درگزر کیجئے اور آخر میں مسلمانوں سے ایک رُز بھری اپیل کرتے ہیں:

”تبدیل احکام الرحمن اور اختراع احکام الشیطان سے ہاتھ اٹھاؤ، مشرکین سے اتحاد توڑو۔ مرتدین کا ساتھ چھوڑو کہ محمد رسول اللہ صلی اللہ تعالیٰ علیہ وسلم کا دامن پاک تمہیں اپنے سائے میں لے، دنیا نہ ملے، نہ ملے، دین تو ان کے عدتے میں ملے یا ایہا الذین امنوا ادخلوا فی السنہ کافۃ ولا تتبعوا خطوات الشیطان انہ لکم عدو و مبین۔“

۱۶ ایضاً ص ۲۶۳-۲۶۴ گے ایضاً ص ۳۰۵
نوٹ: تزک مرادات کے سلسلے میں حضرت مفتی اعظم محمد منظر اللہ علیہ الرحمہ (شاہی نام مسجد چٹوڑی دہلی) اور مولانا اشرف علی تھانوی سے بھی فتوے لیے گئے تھے۔ دونوں حضرات کی تحقیقی فاضل بریلوی کے مسلک کے مطابق ہے۔ یہ جوابات بھی اور اراق لم گشتہ کے صفحہ

۲۱۶ تا ۲۲۵ اور ۲۲۶ تا ۲۳۱ پر موجود ہیں۔

(مسعود)

تحریک پاکستان

پروفیسر ڈاکٹر غلام مصطفیٰ خاں

(ایم۔ اے، ایل۔ ایل۔ بی۔ پی۔ ایچ۔ ڈی، ڈی۔ لٹ)

سابق صدر شعبہ اُردو، سندھ یونیورسٹی، حیدرآباد (سندھ، پاکستان)

”اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں شمار ہوتے

ہیں۔ ان کے فضل و کمال، ذہانت و فطانت، طباعی و ذراکی کے سامنے بڑے بڑے علماء

فُضلاء یونیورسٹیوں کے اساتذہ، محققین و مستشرقین نظروں میں نہیں جھکتے، مختصر یہ کہ وہ کونسا

علم ہے جو انہیں نہیں آتا تھا، وہ کونسا فن ہے جس سے وہ واقف نہیں تھے۔“

(ہفت روزہ اُفتی، کراچی، شماره ۲۲، جنوری تا ۲۸، جنوری، ۱۹۶۹ء، ص ۱۰)

پروفیسر ڈاکٹر محمد ایوب قادری

(سابق صدر شعبہ اُردو، اُردو کالج، کراچی اور پاکستان کے مشہور محقق و قلمکار)

”فاضل بریلوی مولانا احمد رضا خاں (۱۸۵۶ء — ۱۹۲۱ء) اپنے عہد کے

نامور عالم، فقیہ، ریاضی داں، مصنف اور عبقری تھے۔ علوم ریاضی میں وہ مجتہدانہ

دسترس رکھتے تھے۔ اسی طرح علمِ فقہ میں اپنا جواب نہیں رکھتے تھے۔“

(معارفِ رضا، کراچی، ۱۹۸۳ء، ص ۱۰۷)

'خیال' کی عظمت سے کس کو انکار ہے؛ قوموں کی آبادی و بربادی اسی 'خیال' کی کج روی و راست روی پر منحصر ہے۔ فاضل بریلوی نے غیر منقسم ہندوستان کے اسی پر آشوب دور میں جب کہ متحدہ ہندوستان اور متحدہ ہندو مسلم قومیت کے نعرے بلند کیے جا رہے تھے اپنے اور بیگانوں کی سلامت کی پروا کیے بغیر بڑی جرأت و ہمت کے ساتھ ایک نیا خیال اور ایک نیا نظریہ پیش کیا۔ یہ وہ جذباتی دور تھا جب کہ انگریزوں کے حق میں بولنا اس کے خلاف بولنے سے کہیں زیادہ آسان تھا لیکن پھر بھی پاکستان کے ایک فلم کار پروفیسر محمد ایوب قادری نے ایک جگہ یہ عجیب اظہار خیال فرمایا ہے:

انگریزوں نے توڑ کے لیے اپنی تائید میں جو ابی فتوے تیار کرانے — یہ بات خاص طور سے قابل ذکر ہے کہ اس زمانے میں مولانا اشرف علی تھانوی (ف ۱۹۴۲) اور مولانا احمد رضا خاں بریلوی (ف ۱۹۲۱) اور مختلف انجیال علماء نے ترک موالات کے خلاف علیحدہ علیحدہ فتوے دیئے جو انگریزوں کے ایماء سے لاکھوں کی تعداد میں چھپو کر تقسیم کئے گئے۔

بنا بر اس تحریر سے یہ ثابت کرنا مقصود ہے کہ فاضل بریلوی جو برطانوی حکومت کے شیر خواہ اور تحریک آزادی کے دشمن تھے۔ اس لیے ہم نے ضروری سمجھا کہ محض تاریخی نقطہ نظر سے ان محضی تاریخی حقائق و شواہد کو واشگاف کیا جائے جن کے اخفا نے مخلصین کو غلط فہمی میں مبتلا کر دیا اور معاندین و مخالفین کے لیے راہ ہموار کر دی۔

۱۔ محمد ایوب قادری؛ 'مقدمہ' پاکستان میں آئین کی تدوین اور جمہوریت کا مسئلہ' (از خورشید احمد) ، مطبوعہ کراچی، ۱۹۷۰ء، ص ۱۲۔

فاضل بریلوی نے حضرت مجدد الف ثانی (م۔ ۱۰۳۳ھ / ۱۶۲۳ء) کے مسک کی
 بیرونی رستے ہوئے ۱۹۲۰ء / ۱۳۳۹ھ میں دو قومی نظریہ کی داغ بیل ڈالی جس کی بنیاد پر
 پاکستان معرض وجود میں آیا۔ اسی سال فاضل بریلوی رحلت فرما گئے لیکن وہ اپنے پیچھے ایک ایسی
 جماعت چھوڑ گئے جس نے اس مشن کو آگے بڑھایا۔ چنانچہ آپ کی زندگی ہی میں ان حضرات نے
 اپنا کام شروع کر دیا تھا، ۱۹۱۹ء / ۱۳۳۸ھ سے قبل جماعتِ رفاہیہ منصفی قائم کی گئی۔ اس
 جماعت نے اتمامِ حجت نامہ کے عنوان سے شتر سوالات پر مشتمل ایک سوال نامہ ترک موالات
 حامی علماء کی خدمت میں پیش کیا۔ فاضل بریلوی کے خلیفہ پروفیسر سید سلیمان اترفت نے مسند
 بند و مسلم متحدہ قومیت پر صدر جمعیتہ العلماءِ ہند مولانا ابوالکلام آزاد سے تبادلہ خیال کیا اور ہر حسب
 ۱۳۳۹ھ / ۱۹۲۰ء کو بریلی کے ایک جلسہ عام میں جو مولانا آزاد کی صدارت میں ہو رہا تھا بیٹھا
 اپنے موقف کا اظہار فرمایا۔ اسی طرح فاضل بریلوی کے دو سر خلیفہ اور جلیل القدر عالم مولانا
 نعیم الدین مراد آبادی نے دہلی جا کر مولانا محمد علی جوہر سے ملاقات کی اور ان کو مشرکینِ ہند کے
 ساتھ مسلمانوں کے اختلاف و اتحاد کے خطرناک نتائج سے آگاہ کیا۔ مولانا نعیم الدین جوہر نے
 ترک موالات کے نتیجے میں ہونے والی ہند و مسلم اخوت کے خلاف یکے بعد دیگرے دو منسائین
 نظم بند کیے، خلافت کمیٹی کی فتنہ سامانیاں اور علماء اہل سنت کی کارگزاریاں، (السواد الاعظم،
 مراد آباد، ماہ شوال ۱۳۳۰ھ / ۱۹۱۹ء) اور موالات (حیات صدر الافاضل، ص ۱۰۵)۔
 — ان دونوں منسائین میں ہندوؤں کے ساتھ مسلمانانِ ہند کے اشتراک و اختلاف کے سدھ جواز
 اور اس کے ہمک نتائج پر مدلل اور جامع بحث کی ہے۔

۱۹۲۰ء / ۱۳۵۹ھ میں مسلم لیگ نے دو قومی نظریہ کی بنیاد پر مطالبہ پاکستان پیش کیا،

لہٰذا اس سے بہت پہلے ۱۸۹۷ء میں آل انڈیا سٹی کانفرنس، پٹنہ کے اجلاس میں آپ دو قومی نظریہ
 پر اظہار خیال فرما چکے تھے لیکن اس مسئلے پر تحریری دستاویز ۱۹۲۰ء میں پیش کی۔
 لے غلام معین الدین نعیمی حیات صدر الافاضل، مطبوعہ لاہور، ص ۱۷۳

علماء اہل سنت (مسلمک بریلوی) شروع سے دو قومی نظریہ کے داعی تھے اس لیے انہوں نے اور ان کے زیر اثر پاک و ہند کے لاکھوں مسلمانوں نے تحریک پاکستان میں بڑے چڑھ کر حصہ لیا اور مولانا نعیم الدین مراد آبادی نے "آل انڈیا سنی کانفرنس" کے پیٹ نارم سے (جو ایک رسد پٹے خود مولانا کی تحریک پر قائم ہوئی تھی) پاک و ہند کے طول و عرض میں دورے شروع کر دیئے۔

مولانا نعیم الدین مراد آبادی نے، صدر آل انڈیا سنی کانفرنس (پنجاب) مولانا ابوالحسن محمد احمد (لاہور) کے استفسار پر جو مکتوب ارسال کیا تھا اس کے مطالعے سے ان کے عزم و حوصلے کا اندازہ ہوتا ہے اور یہ بھی اندازہ ہوتا ہے کہ مولانا احمد رضا خاں کے یہ تربیت یافتہ حضرات تحریک پاکستان کے لیے کتنے پرجوش اور مخلص تھے، نکاتیب کے بعض اقتباسات پیش کئے جاتے ہیں:

(۱) "آل انڈیا سنی کانفرنس" کا نام جمہوریت اسلامیہ مرکزیہ ہے۔ یہ دو ایوانوں پر مشتمل ہوگی، ایک ایوان عام، ایک ایوان علماء۔ ایوان علماء کا نام جمہوریت عالیہ ہوگا۔

(۲) پاکستان کی تجویز سے جمہوریت اسلامیہ کو کسی طرح دست بردار ہونا منظور نہیں، خود (قائد اعظم محمد علی) جناح اس کے حامی رہیں یا نہ رہیں۔

(۳) الیکشن کے موقع پر کانگریس کے حق میں رائے دینے سے مسلمانوں کو روکنا بالکل بجا ہے اور اس میں کچھ بھی تامل نہیں۔

۷، ۷، ایضاً ص ۱۸۶، مکتوب ۷

۷، ایضاً ص ۱۸۶

۷، ایضاً ص ۱۸۶، مکتوب ۷

۱۹۴۵/۱۲۶۵ء میں آل انڈیا سنی کانفرنس کی سرگرمیوں کو تیز کر دیا گیا اور جلد ہی ایک آل انڈیا اجلاس کا اعلان کر دیا گیا، چنانچہ ۱۶ تا ۲۰ اپریل ۱۹۴۶ء کو ہنارس میں چار روزہ اجلاس منعقد ہوا جس میں پاک و ہند کے پانچ ہزار علماء و مشائخ نے شرکت کی اور اجلاس نام میں ڈیڑھ لاکھ حاضرین کا اجتماع ہوا (ویسے آل انڈیا سنی کانفرنس کے مرکزی دفتر میں پہنچنے والی اطلاعات کے مطابق علماء اہل سنت کی تعداد بیس ہزار سے متجاوز تھی۔ خطبہ

صدارت، ص ۲۲۲۔۔۔ صدر جماعت استقبالیہ جمہوریت اسلامیہ مولانا سید محمد محدث کچھوچھوی (تلمیذ مولانا احمد رضا خاں) نے خطبہ صدارت پڑھا، جس کے بعض اہم اقتباسات یہاں پیش کئے جاتے ہیں :

۱۔ جن سنیوں نے لیگ کے اس پیغام کو قبول کیا ہے اور جس مسئلے میں لیگ کی تائید کرتے پھرتے ہیں وہ صرف اس قدر ہے کہ ہندوستان کے ایک حصے پر اسلام کی، قرآن کی، آزاد حکومت ہو۔

۲۔ ہم سے مسلم لیگ کو اسی کی امید رکھنی چاہیے کہ اس کا جو قدم سنیوں کے سمجھے ہوئے پاکستان کے حق میں ہوگا (یعنی اسلام اور قرآن کی آزاد حکومت) اور اس کے جس پیغام میں اسلام و مسلمین کا نفع ہوگا، آل انڈیا سنی کانفرنس کی تائید اس کو بے دریغ حاصل ہوگی اور دینی امور میں ہاتھ لگانے سے پہلے آل انڈیا سنی کانفرنس کی رہنمائی اس کو قبول کرنی ہوگی اور ضرور کرنی پڑے گی۔

مولانا سید محمد محدث کچھوچھوی موسوف نے آل انڈیا سنی کانفرنس کے اجلاس منعقدہ

اجیر شریف ۵-۶ رجب ۱۳۶۵ھ/۱۹۴۶ء میں جو خطبہ صدارت دیا تھا اس کے یہ اقتباسات قابل توجہ ہیں،

سید محمد محدث اشرفی، خطبہ صدارت جمہوریت اسلامیہ (۱۹ اپریل

۱۹۴۵ء، ص ۱۸۹)

۱۹۴۶ء، مطلوبہ لاہور، ص ۱۴۳، ص ۱۴۴، ص ۱۴۵، ص ۱۴۶

- ۱۔ اب بھٹ کی لعنت چھوڑو، اب غفلت کے جرم سے باز آ جاؤ، اٹھ پڑو،
 کھڑے ہو جاؤ، پلے چلو، ایک منٹ بھی نہ ڈکو، پاکستان بناو تو جا کر دم لو کہ
 یہ کام اے سٹیو! سن لو کہ صرف تمہارا ہے یہ۔
- ۲۔ اگر ایک دم سارے سنی مسلم لیگ سے نکل جائیں تو کوئی مجھے بتا دے کہ مسلم لیگ
 کس کو کہا جائے گا؟ اس کا دفتر کہاں رہے گا؟ اور اس کا جھنڈا سارے
 ملک میں کون اٹھائے گا؟

آئی انڈیائی کنفرنس کے اجلاس منعقدہ بنارس (اپریل ۱۹۴۶ء) میں اتفاق رائے
 سے جو قرارداد منظور کی گئی اس کی بعض اہم دفعات یہ ہیں:

۱۔ یہ اجلاس مطالبہ پاکستان کی پر زور حمایت کرتا ہے اور اعلان کرتا ہے کہ علماء
 و مشائخ اہل سنت، اسلامی حکومت کے قیام کی تحریک کو کامیاب بنانے
 کے لیے ہر امکانی قربانی کے واسطے تیار ہیں۔

۲۔ یہ اجلاس تجویز کرتا ہے کہ اسلامی حکومت کے لیے لائحہ عمل مرتب کرنے کے لیے
 حسب ذیل حضرات کی ایک کمیٹی بنائی جاتی ہے:

مولانا سید محمد مدثر کچھوچھوی (تمیذ مولانا احمد رضا بریلوی)، مولانا نعیم الدین
 مراد آبادی (تمیذ مولانا احمد رضا بریلوی)، مولانا مصطفیٰ رضا خاں (ابن رضا
 بریلوی)، مولانا احمد علی (خلیفہ رضا بریلوی)، مولانا عبد العظیم میرٹھی (خلیفہ
 رضا بریلوی)، مولانا ابوالحسنات محمد احمد (ابن خلیفہ رضا بریلوی)، مولانا
 ابوالبرکات سید احمد (ابن خلیفہ رضا بریلوی)، مولانا عبد الحماد بدایونی،
 دیوان سید آل رسول (سجادہ نشین درگاہ، امیر شریعت)، خواجہ قمر الدین سیالوی

۱۔ سید محمد مدثر، آخری: الخطبۃ الاشرفیہ لجمہوریت الاسلامیہ، مطبوعہ لاہور، ص ۳۸۔

۲۔ ایضاً، ص ۲۹۔

شاہ عبدالرحمن بھرچوڑی شریف، سید امین الحسنات مانکی شریف اور مصطفیٰ علی خاں

۱۳ اگست، ۱۹۴۷ء / ۱۳۶۷ھ کو ملک پاکستان وجود میں آئی۔ آل انڈیا سنی کانفرنس

نے اس ملک کے دستور کی طرف توجہ دی جہاں پر ۱۹۴۰ء / ۱۳۶۸ھ میں ناظم اعلیٰ مولانا نعیم الدین مراد آبادی، پاکستان تشریف لائے۔ کراچی اور لاہور کے علماء سے تبادلہ خیال کیا، طے یہ پایا کہ

مولانا نے موصوف اسلامی دستور کا خاکہ بنا کر پیش کر دیں جو قومی اسمبلی سے منظور کرایا جائیگا، لیکن اچانک غلط جان یو اثابت ہوئی۔ گیارہ دفعات تحریر کرنے پائے تھے کہ اکتوبر ۱۹۴۸ء میں وصال فرمایا۔

چوں کہ آل انڈیا سنی کانفرنس کا مقصد پورا ہو چکا تھا اس لیے مارچ ۱۹۴۸ء / ۱۳۶۸ھ

میں مدرسہ انوار العلوم دہقان، میں علماء اہل سنت کا ایک اجتماع ہوا اور آل انڈیا سنی کانفرنس کا نام بدل کر مجتہد العلماء پاکستان رکھا گیا۔ مولانا ابوالحسنات محمد احمد کو صدر اور مولانا احمد سعید کاظمی کو ناظم اعلیٰ مقرر کیا گیا (حیات صدر الانامہ ص ۱۹۶)۔ ہندوستان میں اس تحریک کو کلیتہً ختم کر دیا گیا چونکہ آل انڈیا سنی کانفرنس کا مقصد ہی صرف تعمیر پاکستان تھا۔

پاکستان میں مولانا احمد رضا خاں کے تلامذہ اور متبعین نے شروع سے لے کر اب تک ثابت کر رہا ہے،

پاکستان کے ساتھ ان کی وفاداریاں غیر مشکوک ہیں۔ پاکستان کے معرض وجود میں آنے کے بعد بھی مولانا احمد رضا خاں کے متبعین اور مؤیدین اپنی سی کوشش کرتے رہے اور کر رہے ہیں، بکثرت شمار ہیں جن کا استحصال مشکل ہے چنانچہ

ہر میں: پیر جماعت علی شاہ علی پوری، پیر مانکی شریف، مولانا عبد العظیم میرٹھی، مولانا عبد الحماد بدایونی، مولانا عبدالغفور ہزاروی، مفتی محمد نعیمی، مولانا سردار احمد، مولانا عبد السلام ہاندوی، مولانا ابوالحسنات محمد احمد، مفتی صاحب داد خاں

رحمہ اللہ تعالیٰ اور مولانا ابوالبرکات سید احمد، مولانا احمد سعید کاظمی، خواجہ قمر الدین سیالوی، مولانا عبدالستار خان سیالوی

مولانا عارف اللہ میرٹھی، مفتی محمد حسین نعیمی، مولانا عبد المصطفیٰ ازہری، مولانا شاہ احمد نورانی، پیر محمد کرم شاہ،

مفتی شجاعت علی، مولوی محمد شفیع ادکاروی، مولانا جمیل احمد نعیمی وغیرہ وغیرہ چاہے

لے حیات صدر الانامہ، ص ۱۹ (مختصاً) لے ایضاً، ص ۱۹۵

لے علماء و مشائخ اہل سنت نے تحریک پاکستان کے سلسلے میں جو گراں قدر خدمات سر انجام دیں ان کی تفصیل کے لئے کتاب اکابر تحریک پاکستان، مرتبہ محمد صادق قصوری، کا مطالعہ از حد ضروری ہے۔ (ناشر)

ادارہ مسعودیہ کی کتب ملنے کے پتے

۱۔ ادارہ مسعودیہ، ۲/۶، ای ناظم آباد، کراچی۔ فون 92-21-6614747

۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم

روڈ، کراچی فون نمبر 2633819-2213973

۳۔ محمد عارف و عبدالرشید مسعودی۔ اسٹاکسٹ ادارہ مسعودیہ کراچی

شاپ نمبر B-2 سرخ منزل امام بارگاہ اسٹریٹ نزد کچھی میمن مسجد بالمقابل گل ف

ہوٹل صدر کراچی، پاکستان۔ فون نمبر: 021-5217281

موبائل: 0320-5032405

۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد،

کراچی نمبر ۵، فون: 4910584-4926110

۵۔ ضیاء القرآن۔ 14۔ انفال سنٹر، اردو بازار، کراچی

فون: 021-2630411-2210212

۶۔ فریڈ بک اسٹال ۳۸۔ اردو بازار لاہور فون نمبر۔ 042-7224899

۷۔ مکتبہ الجامعہ نقشبندیہ بستان العلوم۔

کڈ ہالہ (مجاہد آباد)، آزاد کشمیر براستہ گجرات، اسلامی جمہوریہ پاکستان۔

۸۔ گلوبل اسلامک مشن 355 والنٹ اسٹریٹ سویٹ ۲ یونکرس، نیویارک 10701،

P.O. Box: 1515 ٹیلیفون: 914)709-1705 فیکس: 914)709-1593

۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز B67 7JD،

انگلینڈ، U.K.۔



Designed by: AL-HADI GRAPHICS 0300-2196467